
तिरंगी चक्राचक्री 


पुंडलीक नारायण नायक 
हांगेलीं रंगमाचयेर आयिल्लीं नाटकां 


1) खण खण माती 1977 
2) रक्तखेव 1978 
3) राखण 1979 
4) देमांद 1980 
5) मुक्तताय 1980 
6) सूर्यसांबट 1981 

) सुरींग 1982 

10) पिंपळ पेटला 1984 

18) तिरंगी चक्राचक्री 

19) प्रेमजागोर 

20) शिरी रे शिरी! अधांतरी! 
21) काळजाची काणी 

22) प्रेमयुद्ध 

23) दिव्या दिव्या दिपत्कार 
24) अता घरा भगवता ` 
25) कांसुलो 

26) धनयां देंबचारा 

27) चित्र स्वयंवर 

28) सांगोड 

29) चतुरंगा 

30) कथा अस्तुरी 

31) फिर्गी फटास 


चत्राय : नाटकाच्या मुखावयलें वर्स, नाटक रंगमाचयेर आयला तें बर्स. 

उजवाडावपी : 

अपुरबाय प्रकाशन 
वबळवय, फोंडें, 

गोंय : 403 401 


छापपी : 

हिरू नारायण नायक 
रुतू ऑफसेट, 
वळवय, फोंडे, 

अक्षर जुळोबणी : 
रिया ग्राफिक्स 
ओल्ड-गोवा, 

मुखचित्र : 


श्रीधर कामत बाबोळकार अला 


ह्या नाटकाचो प्रयोग, रुपकार, अणकार, ध्वनिमुद्रण , 
मोल : ₹ 100/- चित्रिकरण आदि सगळे तरेचे हक, हेमा पुंडलीक 
नायक हांचेकडेन आशिल्ल्यान ते खातीर तांची 
ISBN : 81-86488-83-9 लिखीत मान्यताय घेवप गरजेचें आसा. ना जाल्यार 
कायदेशीर कारवाय जातली. 


श्री. गुरुदासबाब पे... 


कोंकणी नाट्यमहोत्सवाची 
पयली कल्पना तुमीच मांडली 
आनी जैतिवंत केली. 
आता महोत्सवांक दुकळ ना! 


तुमकां अभिमानान... 


- पुंडलीक नायक 


चक्राचक्रीक रंग भरचे पयलीं... 


गोंयांत उत्सवी रंगमाचयेर कोंकणी नाटकां हाडपाचें सपन नाटककार म्हणून हांवें 
आनी दिग्दर्शक आनी नाट्यसंकल्पक म्हणून श्रीधर कामत बांबोळकारान खूब आदीं 
पळयलें. उत्सवी रंगमाची हें उतर तेन्ना घडयलें. गोवा कोंकणी अकादेमीचेवतीन 
(तेन्ना हांव अकादेमीचो एक वांगडी आशिल्लो) ता. 10 आनी 11 फेब्रुवारी 1990 
वर्सा, गोठण-वेलिंग हांगासर नाटकावयलें एक शिबिर घेतिष्ठे. त्या काळावयल्या 
गोंयच्या सगळ्या तरनाट्या नाट्यकलाकारांक आमंत्रीत केल्ले. 


ज्येष्ठ कलाकार मा. नरहरी बळवयकार आनी कृष्णा लक्ष्मण मोयो हांकां खास 
मानेस्त म्हणून आपोवन तांचेलागीं एक संवाद घडोवन हाडिल्लो. गोंयांत काल्या- 
जात्रांनी जाता त्या मराठी नाटकांचे सुवातेर कोंकणी नाटकां कित्याक येंवची 
न्हय? असो विशय चर्चेक आशिल्लो. अर्थांत तेदेवेळार तीं मराठी नाटकां नटी, 
आंबटशौकीपणां, भडकनाट्य हांचेखातीर बदनाम जाल्लीं. मास्टर नरहरीबुवांनी 
शिबिरांत आमकां शिटकायलें - त्या नाटकांचें तुमी भ्रश्‍ट अनुकरण करू नाका. 
तुमचे बुद्दीन नवें आनी बरें घडयात.'' नरहरीबुवांचें तें मार्गदर्शन आमकां आशिर्वाद 
कशे थारलें. श्रीधरान आनी हांवें ते नदरेन यत्न चलयले. गांबांगांबानी वचून 
आमी नाट्यकलाकारांच्यो आनी नाट्य-रसीकांच्यो बसका घेवन नाटकांविर्शी 
भाशणां दिवन चर्चा करपाक लागले. बसका बच्यो रंगल्यो पूण नाटक चळवळ 
मुखार गेली ना. 


मागीर 1988 वर्सा राजदीप नायकान एक सपन पळयलें. राजदीप नायक 
आयज कोंकणी नाटकाचो शतकबीर (सेंच्युरी किंक) जाला. ताची बुन्याद त्या 
वर्सा जाल्ली. उत्सवी रंगमाचयेर सोपें, सुटसुटीत कोंकणी नाटक हाडपाचें ताणें 
थारायलें. "तिरंगी चक्राचक्री' नाटक राजदीपा खातीरूच बरयलें. खरें म्हणल्यार 
हें नाटक श्रीधर बांबोळकाराच्या हातान पडपाचें पूण योगायोगान नाटक बरोबन 
जाता थय आसा, इतल्यान प्रा. प्रकाश थळी आमगेर पावले आनी तांच्याच हातान 
नाटकाचे दिग्दर्शन पडलें. सार्वजनिक गणेशोत्सब आनी काल्या जात्रांनी मेळन 
नाटकाचे अवघे अठराच प्रयोग जाले. पूण तातूंतल्यान राजदीपान मोटो अणभव 


जोडलो. दुसऱया वर्सा, म्हणल्यार 1999 वर्सा राजदीपा खातीर “शिरी रे शिरी! 
अधांतरी!' नाटक बरयलें.तें श्रीधरान दिग्दर्शित केलें. ह्या नाटकान शतक पूर्ण 
केलें आनी मागीर राजदीपान फाटीं वळून पळयलेंना. कोंकणी रंगमाचयेर राजदीप 
नायकाचें योगदान हो एक खाशेलो विशय थारला. 


'तिरंगी चक्राचक्री' नाटकाचो विशय म्हाका सुचलो ती एक मजेशीर गजाल 
आसा. अर्थात त्या काळार हांव नाटकाच्या बिजाच्या सोदांत आसलो. पणजे 
कला अकादेमीच्या कँटिनाकडेने बतना म्हाका, कला अकादेमीच्या नाट्य शाळेंत 
शिक्षण घेतिल्लो बाब सिद्धार्थ हळर्णकार दिसलो. ताचे वांगडा नाट्यशाळेंतलेंच 
एक चली आसले (तें गोया भायलें). तीं गंभीरपणान कितें तरी उलयतालीं. त्याच 
खिणांक म्हाका नाटकाचो विशय सुचलो. म्हणल्यार नाट्यकलेचो उपेग करून 
एक वेगळोच व्यबसाय करपाचें थाराबन हीं दोगांय हांगसून पळून गेलीं जाल्यार? 
आनी मागीर तोच विशय विस्तारीत करून हावे हें नाटक रचलें. 

नाटकांतले आरंभाचो अर्जूनाच्या तोंडांतलो संवाद मूळ रबीन्द्रबाब केळेकार 
हाणी अनुसर्जित केल्या महाभारत ग्रंथातलो कांयसो संपादित करून घेतला. 
नाटकांत भांगराच्या अलंकाराचीं नांवा येतात. हीं नांबां श्रीमती सिताबाय प्रभु 
(ज्योती कुंकळकाराची आवय) हांचेकडल्यान मेळळीं. तशेंच भागरांविशींची 
तंत्रीक माहिती नाट्यकलाकार श्री. शशिकांत अणवेकार हांचेकडल्यान लाबली. 
तांचे उपकार मानतां. 

1998 उपरांत पांच बर्सानी म्हणल्यार 2003 वर्सा राजदीप नायकान नव्या 
संचान ह्या नाटकाची पुनरनिर्मिती केली आनी गोंयभर नाटकाचे अंयश्या बयर प्रयोग 
करून ह्याबूय नाटकाचो शतक महोत्सव मनयलो . 

ह्या नाटकाचो प्रयोग करपी दिग्दर्शक कलाकार हांकां चत्राय म्हणल्यार 
नाटकांत प्रासंगिक म्हणजे त्या त्या काळाप्रमाणे उल्लेख करप गरजेचे. देखीक 
गोंयच्या खासदारांची नावां, तशेंच आमदार मंत्री हांच्या नांवाचो उल्लेख, पैजांच्यो 
घडणुको, बिनोदवीरांची (कॉमीडीएन) नांवां हीं त्या त्या काळांतल्या व्यक्तिंची 
आनी घटनांचीं घेंबची. 

"तिरंगी चक्राचक्री' हें म्हजें लेखन प्रक्रियेतले अठरावे नाटक. 

- पुंडलीक नारायण नायक 


“तिरंगी चक्राचक्री नाटकाचो पयलो प्रयोग, कला चेतना, वळवय संस्थेन, सार्वजनिक 
गणेशोत्सव, बयलो बाजार (बुधवार पेठ), फोंडे हांगासर ता. 28/8/1998 दिसा, 
सां. 7.00 बरांचेर सादर केलो. 


श्रेय नामाबळ 

1. नटेश : राजदीप नायक 

2. भूमिका : कल्पना नायक 

3. रंगराज : रवीन्द्र नाईक 

4. इन्स्पेक्टर तारी : हेमंत कांसार 

5. हवालदार देसाय : विठ्ठल नायक 

6. पुलीस मळीक : प्रवीण नायक 
दिग्दर्शक : प्रकाश थळी 
संगीत : विश्वास व्यंकटेश 
नेपथ्य /रंगभुशा : हेमंत कांसार 
संगीत संयोजन/ पार्श्वगायन : उमेश नायक 
हार्मोनियम : सत्यवान शिलकार 
तबलें : प्रशांत नायक 
उजवाडा येवजण : संदीप खेडेकार 


कला चेतना वळवय हेच संस्थेन 2003 वर्सा नव्या संचान “तिरंगी चक्राचक्री” हें नाटक 


परत रंगमाचयेर हाडलें. 
श्रेय नामावळ 
1. नटेश : महेश शिलकार 
2. भूमिका : निलिमा नायक 
3. रंगराज : प्रेमानंद गुरव 
4. इन्स्पे. तारी : हेमंत कांसार 
5. हवालदार देसाय : संजीव पालकार 
6. पुलीस मळीक : दामोदर मराठे 
दिग्दर्शन / संगीत / 
पार्श्वसंगीत : विश्वास च्यारी 
संगीत संयोजन : खेमराज नायक 
उजवाडा येवजण : संदीप खेडेकार 


(गा 


. नटेश 
. भूमिका 
. रंगराज 


. इन्स्पेक्टर अर्जुन तारी 


. पुलिस मर्तो मळीक 


पात्राची बळख 


- नाट्यशाळेचो विद्यार्थी ज्ञानेश नारकार, 
निशिकांत, पाशांब अशीं सवंगां बठोवपी. 

- नाट्यशाळेची विद्यार्थिनी. मीस धनिका, 
चंद्रिका, वेरोनिका अशीं सबंगां करपी. 

- खरो सबइन्स्पेक्टर रमाकांत रावत. 

शाणू, रजनीकांत अशीं सवंगां करपी 

व्हडलो पिशेबाब, कमला घोव, कायतान 

अशीं सवंगा करपी 


. हवालदार विठोबा देसाय - मदलो पिशेबाब, कालिंदी घोव, सांतान 


अशीं सवगां करपी 
- धाकलो पिशेबान, कुमूदा घोब, जॉन अशीं 
सबंगां बठोबपी. 


तिरंगी चक्राचक्री / |» 

नटेश 


देखाव - एक 


(लोकांची वर्दळ नाशिल्ली एक सुवात. मदीं एक विजेचो 
खांबो. कुशीक नटेश नार्वेकार आनी भूमिका भाटीकार धांवत 
येतात. दोगांय तरनाटीं. नटेशान लांब पेंट आनी झब्बा घातला 
जाल्यार भूमिकान सलवार आनी झब्बा घातला. कपड्यांचो रंग 
फिकट. दोगांयच्या खांदाक शबनम बोटवे. भूमिका बेजारलां 
जाल्यार नटेश धांवता धांवतानाच नाटकांतले संवाद उलयता. 
अभिनयूय करता. भूमिका मुखार आनी नटेश फाटल्यान. 
नटेश, भूमिकाक रथाचो सारथी मानून आपूण धांबत्या रथांत 
उबो राविल्लेभशेन अभिनय करता.) 


: (तोंडांन शंख वाजयिल्ल्याचो आवाज काडीत) श्रीकृष्णा ह्या 


कुरूक्षेत्राच्या पवित्र मळार ह्या हर्जुणान (अर्जूनान) आपलो 
दैबी शंख वाजयलो ताचो आवाज दिगंताक घुमलो. कृष्णा 
तुर्वे तुजोय पांचजन्य शंक बाजयलो. भीम, युधिष्ठीर, नकूल 
आनी सहदेव हाणीय आपले शंख वाजयले. विराट, सात्यकी, 
अभिमन्यू हांचेय शंख वाजले. मळबाक भीडपी आनी भूंय 
फोडपी हो असंख्य शंखाचो घणघण कौरवांच्या हड्ड्यांचेर 
घणांभाशेन सादतलो. कृष्णा, ह्या हर्जुणान गांडीव धोणवाक 
हात घातलो. (धोणू उखलता असो अभिनय करता.) कृष्णा, 
दोनूय सैन्याच्या मदे व्हरून रथ उबो कर. जांचेर झुजाचो सांवार 
बसला तांकां हांव सारके पळोवन घेतां. दुश्ट बुद्धिचे दुर्योधनाचे 

सांगणेन जे ताच्या आदाराक धांवून आयल्यात तांकां बेसबरे 
नियाळून घेतां. (हेवटेन तेवटेन पळयता. आकूळपिकूळ 
जाता.) कृष्णा, हे म्हजेमुखार कोण? म्हजे दुस्मान? हे तर 
सगळे म्हजे घरचे आनी सोयरे-धायरे. बापोलये, आजे, गुरू, 
मावळे, मांव, मेवणे, पूत हांचेकडेन झुजपाचें? ना कृष्णा, 
म्हाका नखलामी जाता. झुजांत आमच्याच मनशांक मारून 
आमर्चे कशें कल्याण जातलें? फुलांनी जांकां पुजूंक फाव 
आनी जांच्या पवित्र पायांचे तीर्थ घेबंक फाव त्या पितामह 
भीष्माकडेन हांव झुजूं? जांणी म्हाका ही धनुर्विद्या शिकयली 
त्याच गुरू द्रौणाचार्याचेर ह्या गांडीव धोणवांतल्यान तीर सोडू? 
ह्या जाणटेल्यांचीं रगतां काडून हांव साम्राज्य जोडू? ना कृष्णा, 
म्हजेकडेन हें काम जावर्चे ना. म्हाका क्षमा कर. कृष्णा ह्या 
तुगेल्या धनुर्धारी हर्जूणाक क्षमा कर. (हातांत तकली घेवन 
रडपार्चे संवंग करता. भूमिका ताका धुकलून वडयता. नटेश 
रथातल्यान सकयल पडिल्लेभशेन करून पडटा. न्हिन्नडटा. ) 
भगवान श्रीकृष्णा, ह्या वेळार म्हाका भगवद्गीता सांगपाची 
सोडून रथांतल्यान धुकलून वडयता? भगवान, यह तुमने क्या 
किया? (आडेचो रडटा / तसोच गायता.) 


भगवान! भगवान! 
दी तुजे कृपेचें दान ॥ 


'कितलो जळपेलों 
कितलो बळपेलों 
विसरून देहभान ।। 


सांग रे आता 
सांग रे गीता 
कोरें मनाचें पान ॥ 

भूमिका 


नटेश 
भूमिका 


नटेश 
भूमिका 


नटेश 


भूमिका 
नटेश 


भूमिका 
नटेश 


भूमिका 


नटेश 


भूमिका 


नटेश 
भूमिका 


: नटेश, प्लीज हें संबंग बंद कर. म्हाकां ह्या नाटरूचो आतां 


वाज आयला. सामकी ऊबगण। 


: आ? 
: खरेंच. म्हाका हें नाटक नाका. आतां भायर सरून आयला. 


तें हांव परत नाट्यशाळेंत पावल दवरपी न्हय. 


: म्हणजे नाटक सोडटलें? 
: सामकें सोडटलें. 
: आनी कोणाक धरतलें? कोणाची सोयरीक आयिल्ली गो तुका? 


पुलीस? हवालदार? 


: (रागान) सब-इन्स्पेक्टर. 
: येन्ना प्रोमोशन मेळून इन्स्पेक्टर जाला आसतलो. तुबें ओगीच 


परतिली ती सोयरीक. 


: फकाणां नाका. म्हाका नाटकाचो वाज आयला. 
: आगो, पणजे सावन हांगा पावसर उण्यात उणे धा फावटीं तरी 


तुवें हो डायलॉग घेतला. 


: तुर्जे बरें आसा. तुका तेन्नाय नाटक आवडटालें. आनी आतांय 


आवडटा. 


: पूण भूमिका अशें अकस्मात नाटक नाका जावपार्चे कारण 


कितें? आनी तुकां याद आसा न्हय? नाटक तुवे आपूण 
जावन स्विकारलां. घरच्यांची इत्सा मोडून आनी आतां अशें 
अकस्मात - 


: अकस्मातनी कांय न्हय. जशें जशें कळूंक लागलां, तशें तशें 


म्हाका नाटक नाका जायत गेलां. तुकां सगळें खबर आसा पूण 
तू बगीच पिशें पांगुरता. 
तुजें म्हणणें फट न्हय आनी - 


: (ताची नक्कल करीत) तुजे म्हणणें खरेंय न्हय. कायलोळ्यो 


बर्‍्यो करता! नाटकांत कित्याक आयलो? राजकारणात 
वचपाचो. थय असल्या कायलोळ्यांक बरो वाव आसा. 

नटेश 
भूमिका 
नटेश 
भूमिका 
नटेश 
भूमिका 


नटेश 


भूमिका 


नटेश 


भूमिका 
नटेश 


भूमिका 


(चाळोवन) हयहयशें... न्हयन्हयशें... असली निसट्टी भास 
नाका. हय जाल्यार हय म्हण, ना जाल्यार ना म्हण. 


: (निर्धारान) ना. 

: कितें? 

: नास्यकलाकारांक प्रतिश्ठा ना म्हणटा तें तुजें म्हणणें खरें. 

: हे म्हर्जे म्हणणें कालचें, आयचें आनी फायचें लेगीत. 

: सामकें खरें. 

: प्रतिश्ठा न्हय, नाट्यकलाकारांक सादो मान रेस्पेद ना. 


(नटेशाक) तूं ब्हडलो नटवर्य! आयज राती काल्याच्या नाटकांत 
शिवाजीचो पार्ट कर. (नटेश शिवाजीची पॉज घेता आनी एका 
दमांत संवाद उलयता) 


: ` मिर्झाराजे, मुसलमानांच्या गुलामगिरीवर लाथ मारून आपण 


आपला घोडा ह्या सह्याद्रिच्या दऱ्याखोऱ्यात फेकला असता तर 
ह्या शिवाजीने आपल्या हृदयाचा गालीचा तुमच्या घोड्यांच्या 
टापाखाली अंथरला असता.” 


: (ताळयो मारीत) जालें? आतां दुसरे दिसा बसींत चड. चडलो? 


बसींत कोण बसपाक सीट दिता जाल्यार पळय. 


: (बसींत हेंडलाक धरून हुमकळटा असो अभिनय करता. ) हाय 


रे हाय! महाराजांचा हा अपमान! एकेकाला हत्तीच्या पायाखाली 
देवून तुडवलं पाहिजे! 


: एका काळार भरजरी शालू न्हेसून लोकांची काळजां जिखिल्ली 


महाराणी जाणटे पिरायेर जुनेराक थिगळां लायता. 


: (नाटकी काकुळटेन) हे धरतीमाये, विखंड जा आनी ह्या तुज्या 


बाळकाक सासणांखातीर तुज्या पोटांत घे! 


: पळय, नाटकी नाटकी म्हुण लोक तुकां चाळयता. नाटकी म्हुण 


ते तुजी सोयरीक मोडटा. नाटकी म्हुण ते तुकां नोकरेर दवरीना. 
तुर्वे जीव तोडून नाटकांत पार्ट केल्लो तांका जाय पूण तुज्या 
जीवाक चार घांस जाय हांचें तांकां धंगण ना. तू काळजांतल्यान 

नटेश 


भूमिका 
नटेश 
भूमिका 
नटेश 
भूमिका 
नटेश 


पदां गाय. बोंबलेच्या देंठांतल्यान आडूडून संवाद म्हण. जीव 

पिळून अभिनय कर. ते पळयतले. आयकतले. ताळयांचो 
शिंवर! नाटक सोंपतकूच तुज्या पोटार पांय दवरून घरा 
बतले. तुकां बसींत केन्ना सीट ना. केन्ना गाडयेंत लिफ्ट ना. 
(भूमिकेच्या संबादा वेळार नटेश अस्वस्थ. सगळे आपल्याकूच 
लागू जाल्लेभशेन तो न्हिन्नडता.) 


: (कासाविस जावन) रंगदेवते, चडट्या सुर्याचे आनी पडट्या 


दिसाचें भान दवरीनासताना तिनूय त्रिकाळ जो तुज्या पायांकडेन 
लीन जावन रावलो त्या तुज्या पुत्राची कितली ही उपेक्षा! 
कितली विटंबना! (तशेच मनाचे अवतिकायेन गायता.) 


विटंबना जिविताची 
फुलची कशी रंगमाची? ॥ 


आजून कालचो रंग मुखाक 
मन संबकलां रंग सुखाक 
तान-भूक कशी विरची ।। 


गीत सुरांनी संबादांनी 
रात जागयली मनामनानी 
जाळटा खंत दिसाची ।। 


: तरी नाटक जाय? 

: (निर्धारान) नाका. (येवजून) भूमिका, आयडीया! 

: कसली? 

: आमी दोतोर जावया. 

दोतोर ? 

: हय दोतोर. वैजकी ज्ञान वापरून पिडेस्तांचीं ऑपरेशनां 

करपाचीं. ऑपरेशनाच्या निमतान एकदां कूड उकती केली 
म्हणजे मागीर ते कुडींतले जाय तें भायर काडपाचें. किडनी, 
लीवर, काळीज, तंवशाच्यो पिपच्यो कश्यो तोडून काडपाचीं. 
असले जोडीपरस ही जोड शंबर पटीन अदीक. 

(भूमिका हे कल्पनेक प्रतिसाद दिना.) दोतोर नाका? (येवजून) 
आमी वकिल जावंया? आदवोगाद! खर्‍याचे फट आनी फटीचें 
खरें करून खोऱ्यांनी पैशे जोडूंया. 

(भूमिका तरी प्रतिसाद दिना.) शाळामास्तर जावंया? 

सकाळच्या आदेसाक शाळा आनी सांजच्या आदेसाक 
ट्युशनां. (तरी दाद दिना.) 

कांयच नाका? जाल्यार मागीर राजकारणी जावयां. जनतेची 
सेवा करपाचो तिबो लावंया. आनी राजकारणांतल्या 
वांयंगणांतलो रेबो कालोवंया. पयल्याच पांच वर्सात फुडल्या 
सात पिळग्यांच्या तांती-पिल्यांची वेवस्था करून दवरूंया. 

लाख जोडूंया. एके रातीन रंकाचे राव जावंया. 


: वगीच धावत्या फाटल्यान लागपाची गरज ना. आमी 


नाट्यकलेचें शिक्षण घेतलां काय ना? 


: घेतलां म्हणजे? साडेतीन वर्सांचो नाटकाचो कोर्स. (चुटपुटत) 


फकत स म्हयने बाकी उल्लेले. आयली पळून. 


: स म्हयन्याची खंत नाका. तीन बर्सांच्या शिक्षणाचो वापर कर, 


सरान किते सांगिल्लें? 


: किते? | 

: नाटकाचो धंदो करात पूण नाटकाचो बाजार मांडू नाकात. 

: बरोबर. खंयच्या सरान सांगलेले तें? 

: सरांचे नांव कित्याक? कितें सांगलां तें म्हत्वाचे. 

: तर्शे जाल्यार सराचीं उतरां प्रमाण मानून आमी नाट्यकलेचो 


धंदो करूया. जशे दोतोर करतात, वकिल करतात, मास्तर 
करतात. राजकारणी करतात तसो. बरोबर? (गोंदळून) पूण 

नटेश 


नटेश 


भूमिका 
रंगराज 
भूमिका 


कसो? 
(भूमिका ताच्या कानाक धरता आनी ताका कितेंतरी समाजावन 
सांगता. तेसरशीं नटेश उमेदीन फुलता. उडयो मारता.) 


: वा! वा! कितें फँटास्टीक आयडीया! 


(तेच उमेदीन पश्चिमी संगीताचे धूनीच्या तालार गावन नाचपाक 
लागता.) 


आयडिया, आयडिया! 
फँटास्टीक आयडिया ! 


पुंजाबन माया 
लखपती जांबया 
दुदान न्हांबया 
तुपान खांबया ।। 


नाचया, गांबया 
खोशी जांबया 
संबसार भोंबया 
सिंगापूर पटाया ।। 


(इतल्यान भायरसावन एकलो धांवत येता. हो रंगराज रायकार. 
तांचे भाशेनूच भेस. धांवत येता आनी नटेशाक आदळटा. 
दोगूय पडटा. न्हिन्नडटा.) 


: आवयस! खंय धांबता रे सायबा? ऑलंपिकाक धाबिल्ले 


भशेन. 


: खंय सावन धांवून आयला? 
: (धापेत) दिल्लीक सावन. 
: दिल्लीक? 

नटेश 
रगराज 


भूमिका 
रंगराज 


नटेश 
रगराज 
नटेश 
रंगराज 


भूमिका 
रंगराज 


नटेश 
नटेश 


रंगराज 


: (दुबावान नियाळून) सारखो दिल्लीक सावन? आल्तीनो 


वयल्या मेंटल हॉस्पीटलांतल्यान न्हय मरे? 


: ना रे बाबा. सामको नवी दिल्लीकसावन, ज॑य आमचे 


लोकसभा आनी राजसभा खासदार आसतात थंय सावन. 


: थयसावन धांबत आयलो? 
: बेगीन पावतलो म्हण पयलीं बसलो विमानांत. कितलो वेळ 


सुटना. इतल्यान रेल्वे दिसली. तसोच विमानांतल्यान रेल्वेत 
घालून घेतलें. मुंबय बरेभाशेन पावलों. मागीर वाटेर झुकूझुकू 
करून धुकलचूना जाली. देंबलो आनी लागलों धाबपाक. 
आतां म्हज्या फाटल्यान रेल्वे पावतली. 


: हिंदी सिनेमातल्या हिरोक फाटीं घातलो तुवें. 

: तू आनी घायावयली खवळी काडू नाकां. 

: म्हणजे? 

: म्हणजे कितें? हिरोच जावपाक दिल्लीक गेल्लों. सिनेमांतलो 


न्हय, नाटकांतलो हिरो. दिल्लीच्या केंद्रीय नाट्य विद्यालयांत 
भरती जाल्लों. साडेपांच वर्सांचो कोर्स. फकत स म्हयने 
उल्लेले. आयलों पळून. 


: येताना काय बरो मुंबयच्यान आयिल्लो , रावपाचो थंय. 


सिरियलीनबी काम मेळटलें आसलें. 


: सिरीयलीय नाका, सिनेमांय नाका. . 
: तुर्वे आमचें उलोवणें चोरूनबी आयकूना मू? 
: (रंगराजाक कांय कळना) कितें आसा जाणा - (तो उलोवपाचो 


थारता. भूमिकाक विस्वासान घेता. तें हरकत ना म्हण 
सांगता.) हांव नटेश नार्बेकार, (हात हातांत घेतात. ) हे भूमिका 
भाटीकार. (भूमिका हात जोडून नमस्कार करता. ) आमी दोगांय 
हांगा पणजेच्या नाट्यशाळेंत शिकताली. अशींच तुजे भशेन 
पळून आयलीं. 


: सामकें बरें केलें. आतां परत पांय दिंव नाका. हांवूय दिवचोना. 

नटेश 
भूमिका 


रंगराज 
नटेश 


रंगराज 
नटेश 


रंगराज 


नटेश 


रंगराज 


दोगांय 
रंगराज 
नटेश 


नाटक करून कांयच अर्थ ना. ते परस नाटकाचें ज्ञान हेरकडेन 
बापरप बरें. तेच करपाक हांव गोंयांत परत आयला. 


: बोलाफुलाक गांठ म्हणटात ती अशी. 
: फकत नाटकांतूच योगायोग घडटात अर्शे न्हय. प्रत्यक्ष जीवनांत 


ताचेपरस चड घडटात. 


: आरे, नाटकांतलो म्हत्वाचो डायलॉग विसरचो तशे जालें 


पळय. 


: बरें जालें. ना जाल्यार तूं दिल्लीच्या नाट्यशाळेचो विद्यार्थी 


म्हण कशे कळटलें आसले? 


: तर म्हर्जे नांव - रंगराज रायकार. 
: तर आमी कितें थारायलां जाणां? (दोगांय रंगराजाक समजावणी 


दिता. तसो रंगराज उमेदीन खुलता. व्हदळ नटेशान उडयो 
मारिल्लो तश्योच उडयो मारता. आनी नटेशान म्हणिष्ठे तेंच 
आदले गीत - आयडिया आयडिया गावपाक लागता.) 


: (नटेश ताका नियाळटा आनी व्हदळ तो आयिल्ले ते बटेन 


पळयता.) वा! वा! फँटास्टीक! कितें आयडीया! (नटेशाक) 
आनीक कोण येवपाचो आसा? 


: तेंच पळयतालों. व्हदव्ठ हांव असोच खोशयेन उडयो मारतालों. 


तेन्ना तू दिल्लीसावन धांवत आयलो. आतां कोणूय औरंगाबाद 
सावन धांबत येता काय म्हण पळयतालों. थंयूय एक नाटकाचें 
स्कूल आसा न्हय? 


: म्हाका तुमची कल्पना मान्य आसा. आयज सावन हांब तुमचे 


कंपनींत सामील जालों. आता तिगांय एकमतान कार्याक आरंभ 
करूया. पुण एकूच भिरांत आसा- 


: कसली भिरांत? 
: पुलिसेची. असल्या कामांत पुलिसेची आडखळ जावं येता. 
: तें सोड तूं. हरशीं कित्याचीच गॅरंटी दिवप कठीण, पूण 


हेबाबतींत हांगच्या पुलिसांची हांब गॅरंटी दितां. ते आमचे 

रंगराज 
भूमिका 
नटेश 


रंगराज 


दोगांय 
रंगराज 


नटेश 
रंगराज 


नटेश 
रंगराज 
भूमिका 
रगराज 


दोगांय 
रंगराज 


वाटेक कचचे नात. वयल्यान म्हर्जे म्हणणें, असल्या धद्यांक 
गोंय होच प्रदेश बरो. स्मगलींग, चोरयो, ड्रग्स वेव्हार, खून 
ह्या सगळ्या कलाक हांगा बरी सुवात आसा. आमचो उद्देग 
हेच माळयेंतलो. आमचो उद्देग हांगासर बरो आळूं कसो 
तरतरतलो! 


: तशे जाल्यार आमकां सगळें रान मेकळें. 
: सामकें मेकळें. कारण राना मारून काबार केल्यात. 
: तूं दिल्लीचे नाट्यशाळेचो विद्यार्थी. तातूंत तुर्वे पांच वर्सा पुराय 


केल्यांत आमी फक्त तीन. तूं आमकां सिनीयर म्हणटकूच 
आमचो मुखेली तूंच. कितें भूमिका? 
(भूमिका मान्यताय दिता.) 


: अशें नाका. तिगांयनी एकमेकांच्या संगनमतान काम करपाचें. 


आनी केन्नाय दोन मतां जालीं जाल्यार हो आसाच. (एक नाणे 
काडून दाखयता.) 


: हें कितें? * 
: कुरू-बावलो. गांवठी भाशेन ओली-सुकी. नवे भाशेन टॉस. 


हो क्रिकेटीकूच वापरपाक जाय अशें ना. खंयूय वापरू येता. 


: ताचे कितें करपाचें? 
: (समजायत) दाखयतां. आतां आमचें तिगांयचें त्रिकूट 


जालें. 


: त्रिकूट न्हय. कंपनी, 

: कंपनी काय त्रिकूट? 

; कंपनी. 

: केपनीचेर भौमत जालें म्हणटकच टॉसाची गरज ना. आतां 


कामाक आरंभ करपाचो. कामाक आरंभ करप काय ना हाचेर 
वाद आसा? 


: णी, 
: हांगा एकमतान प्रश्‍न सुटलो. आतां काम कसलें? 

भूमिका 
रंगराज 
नटेश 
रंगराज 


भूमिका 


रंगराज 


दोगांय 
रंगराज 


दोगांय 
रंगराज 
भूमिका 
रंगराज 


दोगांय 
रंगराज 


नटेश 
रंगराज 


: म्हजेकडेन एक बरी मांडणी आसा. 

: (नटेशाक) तुजेकडेन आसा? 

इ ना. 

: म्हजेकडेन एक मांडणी आसा. म्हणटकूच दोन मतां जालीं ना? 


आतां हो टॉस वड़ोबपाचो. तुकां कितें जाय? 


: बावलो. 
: म्हणटकूच म्हाका कुरू. पळय आं बडयतां! (नाणें वडयता. 


सकयल पडटा. नटेश आनी भूमिका पळोबपाक धांबतात. 
रंगराज जाग्यारूच आसा.) सारको पळयात. कुरू न्हय? 

(तीं हयकार दितात. दोगांय अजापल्यांत.) 

म्हणटकूच हांव जिखलों. (दोगांय नाणें तपासतात.) 

कितें शोले सिनेमांतलो कसो दिसलो? (बल्सात घालता.) 
आतां म्हजी मांडणी अंमलांत हाडपाची . 


: कसली मांडणी? 
: नाट्यशाळेंत कशी एक थीम दितात ती आपआपले पद्धतीन, 


आपले तांकीन मुखार ब्हरपाची. 


: कसली थीम? 

: तुमी पिशेबाबांक वळखतात? 

: हो पिशेबाब कोण? 

: हो न्हय. हे पिशेबाब. एक आनी दोन न्हय. तर तीग पिशेबाब. 


हे तिगूय भाव. व्हडलो पिशेबाब, मदलो पिशेबाब, धाकलो 
पिशेबाब. ते तिगूय एकाच फ्लॅटांत रावतात. 


: खय? 
: हांगासावन देडेक किलोमीटराच्या अंतराचेर. आमी तिगांयनी 


थय वचपाचें. 


: थंय वचून किते करपाचें? 
: प्रयोग. नाट्यकलेचो तांचेर प्रयोग करपाचो. धाकलो पिशेबाब 


(नटेशाक) तुज्या वांट्याक. मदलो पिशेबाब (भूमिकाक) 

नटेश 
रंगराज 


भूमिका 


नटेश 
रंगराज 


ताका तूं घुंबडाय आनी व्हडल्या पिशेबाबाक हांव पळोवन 
घेतां. 


: पूण ह्या प्रयोगांतल्यान किते साध्य जातलें? 
: जें आमकां जाय तेंच साध्य जातलें. हे तिगूय पिशेबाब आंकवार 


आसतात. तिगूय लग्न जावना. कारण कितें जाणा? चलयो 
मेळना म्हणून? ना. तर लग्न जाल्यार खर्च बाडटलो. देखून 
आंकवार. पैसो पैसो पुंजाबन दवरला. पैशाक सामके लापीट. 
तर ह्या तिगांय पिशेबाबांक नाड़पाचे. हे तिगूय जर घरांतल्यान 
भायर सरून वचत जाल्यार तांचेफाटल्यान असुदाय घर लुटू 
येता. पूण तांकां घरांतलें भायर काडप तितलें सोपें न्हय. 
(भूमिका आनी नटेश येबजुपाक पडटात.) 

एक बरो क्लू आसा. ह्या तिगांय भावांची तीन दुबळेपणां 
आसात. वीक पोइंट. व्हडलो पिशेबाब आळशी. पूण 
दुडवांखातीर कितेंय करपी. (भूमिकाक) तुगेल्या मदल्या 
पिशेबाबाक बँकांनी, शॅरांनी दुडू गुंतोबन कळंतर जोडपाक 
आवडटा. (नटेशाक) तुजो धाकलो पिशेबाब गंभीर सभावाचो. 
पैजारी! पैजो मारून दुडू जोडपी. (दोगांकूय समजायत) तर 
जालें? फुटपाचें? (धांवपाक ऑर्डर दिल्लेभशेन) ऑन युवर 
मार्क रेडी? गेट सेट- 


: एक सांग, बेस्टो दुबाव आं, तूं फाटली पांच वर्सा दिल्लीक 


आशिल्लो. आतांच दिल्लीक सावन धांवत आयला. जाल्यार 
तूं हांगा रावपी ह्या तिगांय पिशेबाबांक कसो वळखता? 


: सामको तांच्या गुण दोशांसयत? 
: (ताचेर खोशी जावन) म्हाका खूब म्हणल्यार खूब बरें दिसले. 


कारण तीन वर्सा नाटकांचे शाळेंत शिकून लेगीत तुमची बुद्ध 
शाबूत आसा. तरी हाव म्हणटा - हांव सांगत रावतां आनी तुमी 
खरें धरीत रावता कशें? (समजायत) ताचें कितें आसा जाणा? 
हांव फाटलीं पंचवीस वर्सा ह्या पिशेनाबांक वळखतां. हांव 

नटेश 
रंगराज 
नटेश 
भूमिका 


रंगराज 


ल्हानपणांत तांकां दूद दिवषाक वतालों. आमगेर आशिल्ल्यो 
गायो. पूण हांव नित्यनेमान तांकां म्हशीचे दूद दितालों. (दोगांय 
अजापान पळयतात.) तांकां फट्यतालों. तांकां फटोबपाक वाव 
आसा हो आनीक एक क्ल्यू. आतां म्हाका सांगात, फाटलीं 
पचंबीस वर्सा जे एकेच तरेन वागतात आनी एकिचकडेन 
रावतात ते फाटल्या पांच बर्सांक कशे बदलतले? ते थंयच 
तशेच आसतले. पटले? तुमकां खरें दिसना जाल्यार हांव फुडलें 
सांगतां. आमी जेन्ना तागेर भितर सरतले तेन्ना व्हडलो पिशेबाब 
न्हिदिल्लो आसतलो, मदलो पिशेबाब जनेलांतल्यान भायर 
पळयत आसतलो आनी धाकलो पिशेबाब पुस्तकांत नदर रोमून 
बशिल्लो आसतलो. जालें समादान? आतां चलात. नाटक 
सुरू (दोगांय खोशयेन हयकार दितात.) 


: मातसो राव. 

: आतां आनीक कितें उरलें? 

: नादी! 

: तूं दिल्लीक सावन आयला देखून विसरला आसतलो. हांगा 


आजून नाटकाक आरंभ करचेआदीं नांदी म्हणटात. 


: तशें जाल्यार करात सुरू. 


(नदेश आनी भूमिका नांदी म्हणटात आनी मागीर रंगराज 
तांचेबरोबर सुरांत सूर भरशिता.) 


नमन नटबरा नमन शंकरा 
आदीशक्ती माया 

नटखट आमी तुजीं बाळकां 
तुकां प्रार्थीतां राया 


नाट्यदैबता नटा नर्तका 
प्रथम प्रेक्षका प्रबर्तका 

मानव देहार नर्तन तांडव 
कितलें सैमीक लिलया 


तुजी प्रेरणा करून स्विकार 
हो सर्जन आविश्कार 
यशविजयाचो आमचो हावेस 
वचूं दी संकट विलया 


(काळोख) 


देखाव : दोन 


(माची ल्वूल्हवू उजळटा. एका फ्लॅटाचो देखाव. सुमार तिसरे 
माळयेवयलो फ्लॅट. फ्लॅटांत अबघेंच सामान. तीग जाण मनीस 
आसात. तिगांयचो भेस एकेच भाशेन म्हणल्यार तिगांयनी 
एकेच तरेच्यो रिस्काद पिजामी घातल्यात आनी वयर तसल्याच 
कपड्याची खोमसां. एकलो आड पडला. हो दोगांयपरस 
पिरायेन व्हड. हो व्हडलो पिशेबाब. दुसरो मध्यम पिरायेचो . तो 
मदलो पिशेबाब. तो उबो रावन जनेलांतल्यान भायर पळयता . 
तिसरो दोगांयपरस ल्हान. हो धाकलो पिशेबाब. तो पुस्तकांत 
नदर रोमून वाचता. 

थोड्या वेळान दारांत तीग जाणां येतात. तातूत एक रंगराज. 
दुसरो नटेश आनि तिसरें भूमिका. रंगराज आनी नटेश हाणी 
वेगवेगळे भेस केल्यात. भूमिकान पेंट आनी शर्ट घातला. 
रंगराजान आपलें नांब दबरलां शाणू शिरवयकार. नटेशान 
आपणाक ज्ञानेश नारकार अशें नांब दवरलां जाल्यार भूमिका 

धनिका 


ज्ञानेश 


शाणू 


मदलो 
धनिका 
मदलो 
धनिका 
मदलो 
धनिका 
मदलो 
धनिका 
मदलो 
धनिका 


जालां एके कंपनीचें एजंट, मीस धनिका. 

तिगांय भितर येतात. धनिका आनी ज्ञानेश, पिशेबाबांक 
पळोबन अजापतात. 'तुवें सांगिल्ले तें खरें जालें. अशा अर्थान 
ती दोगांय शाणूक शाबासकी दितात. मुखार येतात. धनिका 
मदल्या पिशेबाबाकडेन वता. ताका हडकिता.) 


: तुमी मदले पिशेबाब न्हय? हांव टी. टी. एम. फायनान्स कंपनीचें 


एजंट. मीस धनिका. (आनी मुखार ताका कितें कितें सांगपाक 
लागता. जें आयकूक येना. ज्ञानेश धाकल्या पिशेबाबा म्हऱ्यांत 
वचून ताका भुजांक धरून हालयता. ताची तनरी भंगता.) 


: तुमी धाकले पिशेबाब न्हय? हांव ज्ञानेश नारकार. 


(आनी मुखार ताका कितें कितें सांगपाक लागता जें 
आयकूक येना. शाणू न्हिदिल्ल्या व्हडल्या पिशेबाबाक वचून 
उठयता.) 


: व्हडल्या पिशेबाबानू उठात. हांव शाणू शिरवयकार आयलां. 


उठात न्हय. 
(मदलो पिशेबाब आनी धनिका उलयतात तें आयकूंक येता. 
(आनी ताका कितें कितें सांगता जें आयकूत येना.) 


: कंपनीचे नाव कितें म्हणले? 

: टी. टी. एम. फायनान्स कंपनी. 

: मुख्य कचेरी खंय आसा? 

: आमचें सेंट्रल ऑफिस सत्तरी म्हालांत. खोडयें हांगासर. 

: कंपनीचो मेनेजर कोण? 

: मिस्टर गंडकी. 

: आजवेर कंपनीचे कितले लाभधारक आसात? 

: शापन्न हजार सातशे सत्त्याण्णब वा अठ्ठ्याण्णव. 

म्हणजे ? 

: म्हणजे शापन्न हजार सातशे सत्त्याणणव आसात. तुमी जर 


वांगडी जाले जाल्यार सत्त्याण्णवाचे अठूठ्याण्णव जातले. 

मदलो 
धनिका 
मदलो 


धनिका 
मदलो 


धनिका 
मदलो 
धनिका 


मदलो 


धनिका 
मदलो 


धनिका 


: हें इतलें बारीक सारीक कित्याक विचारतां जाणा? 
: कित्याक? 
: हालीं अळमीं कश्यो आर्थीक संस्था वाडल्यात. दुडू वाडोवन 


दिवपाचीं तरातराचीं हांयसां त्यो दाखयतात. लोक बाबडे 
तांच्या हायसांक भुलतात आनी बँकांनी दुडू दवरपाचें सोडून 
ह्या कंपन्यांनी दुडू गुंतयतात. आनी मागीर? ह्यो कंपनी लोकांक 
गंडो घालतात. (याद जावन) तुमच्या मॅनेजराचें नांव कितें 
म्हणले? 


: गंडकी. 
: तेखातीर हांव असल्या कंपन्यांनी दुडू गुंतोबन दवरचे पयलीं 


उण्यांत उणे धा फावट तरी विचार करतां. 


: ही चल्ल्या ती कितल्याबी फावट? 
: (ना समजून) कितें? 
: कांय ना. तुमचे म्हणणे बरोबर. असल्या कंपन्यांची फटींगपणां 


वाडल्यांत खरीं. पूण आमी तातूंतलीं न्हय. 


: (दुबावान पळोवन) तूं दादलोमनीस काय बायलमनीस? 
: (अजापान) कित्याक? 
: तुज्या भेसावयल्यान वळखुपाक विसरलों. म्हाका बायलांची 


तितली संवकळ ना. हांव आंकवार न्हय? (दुबावान) 
तूं बायलमनीस जाल्यार - न्हय आसाच तूं. तुजेर हांव 
पातयेवपाक तयार आसा. कित्याक जाणां? हावें आयकलां, 
बायलो केन्नाच फट मारिनात.. 


: (उमेदीन) तर आमचे कंपनीच्यो, पांचाचे पंचवीस आनी 


लाखाचे बारा हजार (चूक सुदारून) बारा हजारांचे लाख 
करपाच्यो जायत्यो येवजण्यो आसात. मोस्त्राखातीर एक 
सांगतां. हे येवजणेचें नांव - घरांत बसून जोड. सीट इन द हावस 
ऐँन्ड अर्न. आतां कितलीं बरां जालीं? (घड्याळ पळयत) धा. 
ही येवजण सकाळीं धा ते सांजवेळा पांच वरामेरेन चलता. 

मदलो 
धनिका 


मदलो 
धनिका 


मदलो 
धनिका 


मदलो 


ज्ञानेश 
धाकलो 
ज्ञानेश 
धाकलो 
ज्ञानेश 


म्हणजे आमचो एजंट तुमगेर येता. जशें हांव आतः आयला. 
एजंटाकडेन तुमी एक हजार रुपया दिवपाचे तो धा ते पांच अशी 
एकूण स वरां तुमगेर बसून रावतलो. 


: सात बरां जातात. 
: एक बर जेवणाचे. तें धरप ना. सांजवेळा पांच जातकूच एजंट 


तुमकां एक हजार तिनशे रुपया थंयचे थंयच दितलो. समजा, 
तुमी दोन हजार दवरले, दोन हजार सयशे. म्हणजे एका वराक 
शंबर रुपयांचेर पांच रुपया कळतर. 


: पूण एजंट पयशे घेवन घरांत बसुनूच रावतलो? 
: हय. तुमकांय भिरांत ना, तो दुडू घेवन पळून बचत म्हणून. 


तुमी फकत एकूच काम करपाचें. 


न कसलें ? 
: ताका सकाळ सांजची च्या आनी दनपारचें जेवण दिवपाची 


वेबस्था करपाची. सादी शीतकडी चलता. पूण दुडू एका 
हजारापरस चड़ दवरूक सोदता जाल्यार जेबणाचो मेनू 
मातसो बदलचो पडटलो. म्हणजे एजंटाक चिकन, बिर्याणी, 
आइस्क्रीमनी दिवचें पडटलें. (पर्स उकती करून) कितले पयशे 
दवरता? 


: नाका. नाका. म्हाका ही बसून जोड़पाची स्कीम नाका. दुसरी 


कसलीय सांग. 

(धनिका ताका दुसरें कितेंतरी सांगता. तो चत्रायेन आयकता. 
तांचें उलोवणे आयकूक येना. पिशेबाब आनी ज्ञानेश नारकार 
उलयतात तें आयकूंक येता.) 


: तुमकां एक आमंत्रण घेवन आयिल्लों . 

: हांव गंभीर प्रकृतिचो मनीस. सामको सिरीयस. 

: आनी पैजारी. 

: तुमकां कोणे सांगलें? 

: सांगपाक कित्याक जाय? तुमी पैजारी म्हण सगळ्यांक खबर 

धाकलो 
ज्ञानेश 


धाकलो 


ज्ञानेश 
धाकलो 


ज्ञानेश 
धावलो 


ज्ञानेश 


धाकलो 
ज्ञानेश 


आसा. 


: हावें मारिल्ल्यो सगळ्यो पैजो हांव जिखलां. पैजांचेर हांवें थोडें 


जोडूना! 


: खबर आसा. 
: कितलें जोडला तें खबर आसा? तें कितें बॅकांनी दवरलां तर? 


(घरांत बोट दाखोबन) सुगूर आसा. कसल्यो कसल्यो पैजो 
जिखलों तें आयकतलो? 


: सांग. 
: राबडी देवीक पांच वर्सांनी परत रांदचे कुडींत बसून चपात्यो 


लाटच्यो पडटल्यो अशी हांबें लालू प्रसादाकडेन, गोठोभर 
गोरवांच्या तणाची पैज मारिल्ठी. जिखलों. पूण लालूकडल्यान 
गोरवांच्या तणावांट्याचे दुडूच घेतले. तण खा म्हणलें तूं. शरद 
पवाराकडेन कसली पैज मारिह्ली जाणां? 


: कसली? 
: एक ना एक दीस कोणतरी तुजेर थापट फुलोबन लुजें तोंड वांकडें 


करतलों. जिखलों. एक दीस सचीन तेंडुलकार मेळळो. . थंयच 
पैज लायली ताका म्हणलें, तुर्वे बन डे मॅचींन नाबाद दोनशीं 
रन्स काडपाचो विश्वविक्रम केला. हो तुजो विक्रम तुजोच इश्ट 
वीरेंद्र सेहवाग दोनशीं इकुणीस रन्स काडून म्होडटलो. जालें. 
पैज जिखलों. आतां कांय नव्यो पैजो म्हजेकडेन तयार आसा. 
पेत्रोल अदिमदी पैशांनी देंवतलें आनी रुपयांनी चडटलें. केंद्रांत 
मुखाबयलीं सगळीं सरकारां एका पक्षाची न्हय तर आघाडी 


. सरकारांच आसतलीं. पाकिस्तांक सोंपोवपाक दुस्मान नाका, 


तो आपल्याच कर्मान सोंपतलो . 


: ह्यो सगळ्यो पैजो तूं जिखतलो म्हणपाची तुकां खात्री 


आसा? 


: शंबर टक्के खात्री आसा. लायता पैज? 
: तशे जाल्यार हिवूय पैज तूं जिखपाक शकता. 

धाकलो 


व्हडलो 
शाणू 
व्हडलो 


शाणू 


व्हडलो 
शाणू 


व्हडलो 


शाणू 


व्हडलो 
शाणू 


: कसली? 


(इतलो वेळ व्हडलो पिशेबाब आनी शाणू उलयताले. आतां 
व्हडलो सडसडीत उबो जाता. एक छापील पत्रक काडून 
ताचेमुखार धरता. तो तें चत्रायेन बाचता.) 


: सांगता कितें गुण्याबाब? 
: गुण्याबाब न्हय. शाणूबाब. तूं बळखुंना म्हाका? 
: (बेपर्वायेन) बळखिचे पाड पडू. म्हाका पडलां तें 


बिल्डिगेचें. 


: गजाल सामकी खरी. हांवूय थंयच आशिल्लो. वयर पळोवन 


मान वबळ्ळी आनी तान लागली म्हणून म्हणलें पिशेबाबागेर 
या. उदकूय पियेवन जालें आनी ही गजाल तुमच्याय कानार 
घालून जाली. पिवपाक उदक दिता न्हय? 


: (बेपर्वायेन) उदकाचे पाड पडू. म्हाका ते बिल्डिगेचें पडलां. 
: तशें जाल्यार वेळ कित्याक बगडायता? वेळ वचप म्हणजे जोड 


वचचप. 


: पूण फकत निल्डिंगेक पळयत रावप? आनी कांयच करप 


ना? 


: ना. दीसभर फकत पळयतच रावप. बिल्डींग बीस माळयाची . 


तूं जे माळयेक पळयत रावता ते प्रमाण तुकां पैशे. धावे 
माळयेक पळयत रावशी जाल्यार दिसाक एक हजार रुपया. 
विसावे माळयेक पळयत राबशी जाल्यार दोन हजार रुपया. 
पूण फटींगपणां मात पचना. म्हणजे तुजी नदर धावे माळयेर 
आनी तूं बगीच आपूण विसावे माळयेक पळयतां म्हण फट 
मारशी जाल्यार सापडटा. 


: कशें कळटा? 
: तुजे मानेवयल्यान (भायर पळयत) पळय पळय बिल्डिंगेभोंबतणी 


लोक मूस कशे चोंब्यानी जमा जाले. लोक बरे शाणे आसात. 
असली फुक्यासवाय संद कोण वगड़ायत? तो पळय. 

व्हडलो 


धाकलो 
ज्ञानेश 


धाकलो 
ज्ञानेश 


धाकलो 
ज्ञानेश 


धाकलो 
ज्ञानेश 


बिल्डिंगेचो धनी. लोकांक मेजता. मागीर तो सगळ्यांक दुडू | 
फारीक करतलो. उदकाचें बरें आसा. उदकूच कित्याक? 
म्हज्यान थय बसून कोल्डींग पियेवं येता. (बचपाक ताकतीक 
करता.) 


: राव, राव हांवूय येता. (उलो मारून) मदल्या, धाकल्या हांव 


चल्लों. म्हजो आयचो प्रश्‍न सुटलो. मातशें भितर लक्ष दवर. 
(व्हडलो शाणूबरोबर ताकतिकेन भायर वता.) 

(धाकल्या पिशेबाबाचें पत्रक वाचून जालां. परत एक नदर 
मारता.) 


: (वाचून) अखिल गोमंतकीय साहित्य संघाचे वतीन विनोद 


सांगपाची सर्त? 


: विनोद सांगपाची न्हय, विनोद आयकुपाची सर्त. हांव संघाचो 


महासचिव. हांवेंच ती चालीक लायल्या. 


: पूण साहित्य संघाचे वतीन असली सर्त? 
: हालींच दवरल्या. पयलीं व्याख्यानांबी दवरताले . गोपाळराव 


मर्येकार ज्ञानेश्वरीचेर उलोवन गेला. उदय भेंब्रो कोंकणीचेर. 
नंदकुमार कामत अळम्यांचेर. पूण आतां लोक अळम्यांचेर 
व्याख्यानां आयकुचेपरस अळमीं खावपूच पसंत करतात. 
देखून हे फावट विनोदी कार्यक्रम दवरला. 


: कोण कोण येतले? 
: विनोद सांगपाक येतले जॉनी लीवर, शेखर सुमन, मनोहर भिंगी 


बी आसतले. 


: आनी विनोद आयकुपाक कोणेंय येवं येता? 
: हय. खरी सर्त आयकुप्यांखातीरूच आसा. सगळे विनोद 


आयकून निमाणेमेरेन जो हांसना, ताका पयलें बक्षीस - धा 
हजार एकशे एक. एकदांच खी... करतल्या दुसरें बक्षीस पांच 
हजार पांचशे पांच आनी दोनदां खी खी करतल्याक तिसरें 
बक्षीस... 

धाकलो 


ज्ञानेश 
धाकलो 
ज्ञानेश 
धाकलो 


मदलो 
धनिका 
मदलो 
धनिका 
मदलो 
धनिका 


मदलो 
धनिका 


मदलो 


धनिका 


: तीन हजार तिनशे तीन. इनामा बरीं आसात. तीं अशींच 


आकर्शक आसूंक जाय. ना हांसपाचें पयलें धा हजार एकशे 
एक रुपयांचे इनाम म्हाका पावलें. 


: खरेंच? 

: पैज? कार्यक्रम खय? 

: नगरपालिकेच्या हॉलात. 

: चल्लो. (उलो मारून) मदल्या, हांब चल्लों. म्हज्या भितल्ल्या 


टुंकाचेर मातशें लक्ष दवर. 

(धाकलो पिशेबाब तुरूतुरू करून भायर वता. ताचेफाटोफाट 
ज्ञानेश बता. आतां धनिका आनी मदलो पिशेबाब अशीं दोगांच 
उरल्यांत. दोगांय उलयतात.) 


: हे स्किमिचें नांव कितें? 

: फांस धांवात. खूब जोडात. 

: म्हणजे? 

: रन फास्ट अर्न मोअर. 

: म्हणजे कशें? 

: (एक कार्ड दिवन) हें कार्ड. हाचेर नांव बरोबपाचें. कितले पैशे 


तें बरोवपाचें. 


: कितले पैशे म्हणजे? 
: हे स्किमींत तुमी कितले पैशे घालूंक सोदतात तो आंकडो 


बरोबपाचो. 


: मागीर? 
: कार्ड आनी पैशे व्हरून आमच्या मुखेल ऑफिसांत भरपाचे 


आनी मागीर आमच्या सबऑफिसांतल्यान ते काड़पाचे. 
मुखेल ऑफिसांत शंबर रुपये भरले जाल्यार सब ऑफिसांत 
तुमकां त्याच दिसा दोनशीं रुपया मेळटले. तुमी कितलेय 
फाबट कितलेय दुडू भरू येतात. भरता ताचे दुपेटीन तुमकां 
दुडू मेळटले. 

मदलो 


धनिका 
मदलो 


धनिका 
मदलो 
धनिका 
मदलो 
धनिका 
मदलो 


धनिका 
मदलो 
धनिका 


मदलो 


धनिका 
मदलो 
धनिका 
मदलो 
धनिका 
मदलो 


| 


: तुमची ही येवजण खर्‍्यांनीच बरी आसा. हांव हे येबजणेचो | 


लाब घेवंक सोदतां. 


: हे कार्ड घे. (कार्ड दिता.) 
: पयलीं हांब फक्त शंबर रुपया भरून पळयतां. हाचे दोनशीं 


जाले जाल्यार मागीर परत घरा येवन चड पैशे व्हरून भरतां. 


: बरोबर. पयलीं थोड्या पैशांनी खात्री करून घेवप बरें. 

: हांव चल्लों. तुमचे कंपनीचें मुखेल ऑफिस खंय आसा? 

: पणजे मारुतिगडार. मातशे चडचें पडटलें. 

: बरें आसा. आनी सबऑफीस? 

: सबऑफीस रावणफोंडा, मडगावां. 

: (चितून) म्हणटकूच मातसो बेगीन बचचो पडलोना? (उलो 


मारून) व्हडल्या... धाकल्या.. (याद जावन) आरे, हे तर 
व्हदळूच गेले. घरांत कोण ना. 


: हांव आसां न्हय? 
: म्हणजे? । 
: म्हणजे कंपनीच्या नेमाप्रमाण जेन्ना आमचो क्लायंट - गिरायक 


दुडू भरपाक आनी काडपाक वता तेन्ना एजंटान तागेल्या घरा 
असून रावप. नाजाल्यार तुमचो कंपनीचेर विश्वास कसो 
बसतलो? 


: खरंच, तुमचें कंपनीचेर दोळे धांपून विश्वास दवरू येता. शंबर 


कित्याक, हांव सुरवेकूच पांचशीं भरून पळयतां. 


: तुमचो विश्‍बास जोडप हीच आमची व्हडली जोड. 

: हाव वतां. थोड्याच वेळान व्हडलो आनी धाकलो येतलो. 

: येना जाल्यार लेगीत जाता. 

: आ? 

: ते आयलेना जाल्यार लेगीत हांब तुमी येसर बसून रावतां. 

: पूण तुमी एकलीच बायलमनीस... घरांत दादलो मनीस कोण 


बाढ 

धनिका 


मदलो 


रंगराज 
नटेश 
भूमिका 
नटेश 
भूमिका 


रंगराज 


भूमिका 
रंगराज 


भूमिका 
नटेश 
भूमिका 


: कांय हकत ना. बायल एकटी चड सुरक्षीत. दादले आसले 


काय धोके सुरू जातात. 


: हांव येतां. पयलीं अस्सो मारुतीगडार आनी मागीर तस्सो 


राबणफोंडांत. (बेगीबेगीन भायर धांवता. धनिका ताच्या 
पिशेपणाचेर हांसून कपालार हात मारता. थोड्या वेळान 
भायरसून रंगराज आनी नटेश येतात.) 


: व्हड़लो म्हण सामको पिशेबाब रे. थपकल मारून बसला 


बिल्डिंगेच्या धाव्या माळ्यार नदर लावून. 


: आनी आमचो धाकलो पिशेबाब? बसला वचून नगरपालिकेच्या 


हॉलात. 


: आनी आमचो मदलो पिशेबाब? गेला पाचशाचे हजार करपाक. 


(हांसत) टी. टी. एम. फायनान्स कपनी! टी. टी. एम! ठण 
ठण मारी! 


: पिशे म्हणून सादे पिशे न्हय. म्हापिशे! 
: सामकीं खुळा! 
: एक एप्रिला दिसा सर्वोत्तम किताब भेटोबन तिगायचो 


मुख्यमंत्र्यांचे हस्तुकीं भोवमान करपाक जाय. 


: तांचो गुणगौरव पुरो. मुखाबयल्या कामांक लागात. 
: पयलीं दाराक खिळी घालुंया. (दाराक भितरल्यान खिळी 


घालतात.) 


: घरांतलें आसा तितलें सुतलाबपाचें. 
: सामकें पुसून काडपाचें. 
: हांब हांगासर रावतां. तुमी भितर वचून कितें मेळटा तें भायर 


काडात. (रंगराज आनी नटेश भितर वतात. भूमिका भायर 
रावन पासयो मारता. भितर आरमारी, ट्रंक, डबे उस्तिल्ल्याचो 
आवाज. भायर भूमिका कोणूय येत, ह्या भयान वाबुरता. 
थोड्या वेळान रंगराज आनी नटेश घामाघूम जावन भायर 
येतात.) 

भूमिका : (उमळशिकेन) कितें कितें मेळळें? 

नटेश : तिगूय पिशेबाबांनी आमकां शिंगां लायलीं. 

रंगराज : सगळ्याक उस्तून पळयलें. कांय एक ना. भांगर-शिंगर ना तें 
नाच. एक खोटो पैसो ना. 


नटेश : तांदूळ-गोटो ना. कपडोलत्तो ना. 
रंगराज : पाडपडिल्ले तिगूय आंगावयले एके मुस्तायकेन घरांत कशे 
रावता कांय म्हणटां! 


भूमिका : कशें शक्‍य आसा? कितेंतरी आसपाकूच जाय. हांव पळयतां. 
(भितर वता. रंगराज आनी नटेश खरस निवळायता. इतल्यान 
दाराचेर कोणतरी टक्‌ टक्‌ करता.) 

रंगराज : कोणतरी दारार मारता. 


नटेश : हांब दार काडटां. 

रंगराज : राव, पुलीसबी आसल्यार? 

नटेश : पुलीस आसचेना. 

रंगराज : कित्यावयल्यान? 

नटेश : पुलीस आसल्यार सायरन वाजोबन येतले. 


रंगराज : ते फकत हिंदी फिल्मांनी सायरन वाजोबन येतात. 
(परत दारार मारिल्ल्याचो आवाज. दोगूय काचाबूल जाल्यात. 
इतल्यान भूमिका भायर येता. ताच्या हातांत फुटबॉलायेदो एक 
कागदाचो गुठलो आसा.) | 

भूमिका : हो भितर आशिल्लो. हातूंत नक्कीच कितेंतरी आसतलें. 
(सोडपाक पळयता. इतल्यान परत दारार आवाज. तें भयान 
बॉल रंगराजाकडेन वडयता.) . 
आवयस्‌ आता कितें करप? 

रंगराज : (बॉल नटेशाकडेन वडयत) फाटल्यान दारूय ना. 

नटेश : (बॉल परत भूमिकाकडेन वडयत) ही तिसरी माळी . | 
(परत दारार आवाज. तिगांय बॉल एकामेकाकडेन वडयत 
रावतात. ) 

भूमिका 
रंगराज 


भूमिका 


नटेश 
भूमिका 


नटेश 
रंगराज 


दोगांय 


: तो दार फोडचेआदीं कितेंतरी उपाय सोदून काडात. 
: संडासाक ल्हानशें एक जनेल आसा. तातूंतल्यान भायर सरून 


संडासाच्या पायपांबयल्यान देंबून बचूं येता. 


: तशे जाल्यार तशं. 


(बॉल घेवन तिगांय भितर धावतात. भायरसान दारार मारप 
चालूच आसा.) 


(काळोख ) 


देखाब : तीन 


(माची उजळटा. विजेच्या खान्याकडलो तोच आदलो देखाव. 
तिगाय जाणां धांवत पळत थय येतात. हातात कागदाचो बॉल 
आसा.) 


: (कपड़े फाफडीत कपड्यांचो वास घेत) संडासाचीं पायपा 


फुटिल्लीं दिसता. 


: कपड़े मागीर धुवपाक दिवचे लॉन्ड्रींत. पयलीं हें उसयात. 
: जावं, पावट सामकीच फुकट गेली ना. 
: (एक एक कागद उसयता. एक एक आख्खें वर्तमानपत्र 


गुठलायलां.) हो गोमंतक, हो इंग्लीश गोमंतक. हो नबहिंद 
टायम्स, हेराल्द, हो लोकमत, हो सुनापरान्त. जालें? आतां 
पळोवया कितें आसा तें. (सगळे कागद कडेक सारता. भितर 
आसा तीन कट्टयो.) कट्ट्यो! (दोगांकूय दीत) एक, दोन, 
(आपणांक दवरून) तीन. (ताचे कट्टेंत एक चीट आसा.) 
ही चीट. 


: वाच पळोवया. 

रंगराज 


भूमिका 
रंगराज 


भूमिका 
रंगराज 


भूमिका 
नटेश 
रंगराज 
नटेश 
रंगराज 


: (वाचता) श्री शाणू शिरवयकार, श्री ज्ञानेश नारकार आनी मिस 


धनिका हांकां मोगाळ भेट. 
तुमचे, 

व्हडलो पिशेबाब 

मदलो पिशेबाब 

आनी धाकलो पिशेबाब 


: पिशेबाबांची इतली मस्ती! 
: माकडान केळीं खाल्ल्याचें दुःख ना, कुले खरपून चाळयिल्ल्याचें 


चड! 


: पूण हांव म्हणटां ते खरेच पिशेबाब काय? (शाणूक 


विचारता) 


: (हार मानून) आतां हांव कितें म्हण सांगूं? आतां मुखावयल्यो 


मांडण्यो तुमीच काडात. 


: आमी पुलिसेंत कागाळ करूया. 

: बरोबर. 

: कितें म्हणून? 

: पिशेबाबांनी आमकां फटयले. 

: आमी पिशेबाबांबरोबर कित्याक गेल्लीं? 


(चूक लक्षांत येता. दोगांय खजील जातात.) हांब खरें सांगूं? 
हैं सगळें वातावरण, हें सिच्युएशन पदाखातीर योग्य आसा. 
म्हणजे तिगांयच्या हातांत कट्ट्यो आनी काळजांत रागाच्यो 
भट्ट्यो. > 
(तिगांय गीत गावपाक लागतात.) 


आमच्या हातांत कट्टी 
नशिबान माल्ली गोलांटी 
धट्टी कट्टी आमची जुबानी 
करपून चल्ली बेठ्ठी 

कमला घोव: 


आमी बाबत न्हय गा कुळां 
आमी रंगभुंयेचीं बाळां 

ता धे तुमच्या हड्ड्यार नाचून 
करपी बसुली दोट्टी 


(गीत चालू आसतानाच मुखाबयलो प्लॅन आंखतात. भूमिका 
फुडाकार घेता. आपली मांडणी तांचेमुखार दवरता. नटेश 
आपली दबरता. रंगराज टॉस वडयता. भूमिका जिखता. 
भूमिका तांकां चत्रायो दिता. तिगांय गायत गायत वतात.) 


(काळोख. ) 


देखाब - चार 


(माची उजळटा. एका घराचो देखाव. म्हणल्यार घराची 
पड़बी दिसता. पड़बेक तीन दारा. ह्यो तीन भावांच्यो कुडी. 
पयले कुडीँत राबता व्हडलो भाव, कमला घोव. दुसरे कुडींत 
रावता मदलो भाव, कालिंदी घोब आनी तिसरे कुडींत रावता 
कुमुदा घोव. कमला घोब दारांतल्यान भायर येता. तो धोतर 
न्हेसला आनी बानयना वयर खोमीस घालीत भायर येता. भितर 
बायलेक लेखून उलयता.) 

कमला मातशें बेगीन कर. सामकें म्हुर्तार पावपाक लग्न कोणा 
परक्याचें न्हय. भाच्याचें लग्र. ब्हडल्या मामान आनी मामीन 
बेगीन पावपाक नाका? आनी लागीं तरी तें? बस चुकल्यार 
तातूंत आनीक घोळ. आनी आयक, (दोगांय भावांच्या 
दारांकडेन पळयत व्हडल्यान) ती कांजीवरमची साडी न्हेस. 


तिरंगी चक्राचक्री / 27 


कालिंदी घोव: 


कुमुदा घोव: 


कमला घोव: 


कालिदी घोव: 


व्हडलो माम आनी व्हडली मामी सगळ्यांचे नदरेक भरपाक 
जाय. | 
(मदलो भाव, कालिंदी घोव भायर येता. तो धोतर न्हेसला. 
खोमीस घातलां. खोमसाबयर कोट घालीत येता. कालिंदीक 
लेखून उलयता.) 

कालिंदी, आमी सारकीं म्हुर्तार पाबल्यार पुरो. हो साडू गाडी 
घेवन येतलो. (त्रोसान) भाच्याच्या लग्मांक मदल्या मामान 
आनी मामीन बसीन वचपाचें आसा? तो तांबडो बनारसी शालू 
न्हेस. 

(कुमुदा घोव दारांतल्यान भायर येता. ताणे धोतर कोट घातला, 
माथ्यार तोपी बसयत येता. भितर आशिल्ले बायलेक लेखून 
उलयता.) 

कुमूद ज्युस्त म्हुर्तार पावल्यार पुरो. बेगीन पाबल्यार म्हणटलीं, 
धाकलो मामा आनी मामी बेकार आसात देखून बेगीन 
आयलीं. टॅक्सी सांगल्या. (भायर पळोबन) येन्ना येवपाची. 
खरें म्हणल्यार भायर सरचे पयलीं एक बर आदीं टॅक्सी दारांत 
येवन थारपाक जाय. लोकांक कळपाक नाका? कुमूद, त्या 
नव्या णव वारी शालवाची घडी मोड़पाची . 

(इतले मदीं कालिंदीचो आनी कमलाचो घोव भायर 
येतात.) 

जाणां मगो कमल, गाडयांनी गेले म्हण व्हडले जायना. चलून 
सुद्धा गेलो जाल्यार व्हडलो माम तो व्हडलो माम. आनी येदे 
व्हडले बसीची सर त्या येद्याशा धाकल्या गाडयांक येवपाची 
आसा? आनी आयक, तो कळयांचो हार घालपाचो . तशेंच 
पाटली, तोडो, दोट्टी गोंट आनी पाव पवनाचें तुगेलें गांठलें 
घालपाक बिसरशी! 

(कपडे घालीत भायर येत) हय, हय. पाटली, तोडोबी सगळें 
घालपाचें. आनी अर्द पवनाचें गांठलें. तो लक्ष्मीहार घाल. तो 

कमला घोव: 


कालिंदी घोव: 
कमला घोव: 
कालिदी घोब: 


कमला घोव: 


कालिदी घोव: 


कुमुदा घोब: 


कमला घोव: 
कालिंदी घोव: 
कमला घोव: 


तुकांच सोबपाचो. 

कमला, तुगेल्या चपलाहाराची सर कित्याक ना आं. आनी 
हात जड जाता म्हण पाटली, तोडोबी घालीनासताना रावशी. 
तुजो म्हण गुन्यांब ना गो. वजन आसा न्हय तांकां! सगळे मेळून 
चाळिशेक पबनां भांगर तें. आनी तुजे गांठलें एक पवनाचें आं. 
आनी हातात तें कडें घालपार्चे. बेस्टो हात दुखता म्हण निमित्त 
करून घालिनासताना राबशी. 

(बायलेक) भुजाक तें कडेंबी घालशी. बरें दिसना तें. नागमोडी 
बळ घाल. 

(बायलेक) कडे, बळबी तुवें घालपाचें न्हय. तुरवें बाजूबंद 
घालपाचो. नांबसुद्धा कितलें भारदस्त, बाजूबंद! 

मोतयांची नथ घालपाची गो. आनी उश्टावणांक तुकां दिल्ली 
ती वाळी घाल. 

बञ्राची थिकी घालपाची. आनी तुजी कांजणिची मुदी मोतयांची 
आं. पांयपडणेची चाफ्याची आंटी, पासडेची डूल, पांयाचे 
तोडे, फुलांबेळाबयले पायांचे पोलारे सगळें सगळें यादीन 
घालपाचें. 

ती सादी सुदी न्हय आं. अमेरीकन डायमंडाची आनी तीं 
कड़कड़ीं फुलां, मातशीं वांकडी जाल्यां. पयलीं माळ मागीर 
सारकीं करता. पासडेचे कान घाल. दुवाळ्यां जेणावयले पायाचे 
झंजर, मासोळ्यो. मागीर म्हणशी हांवें याद केली ना. 

आगो, तुज्या बोटांत वञ्जाचीच मुदी सोबपाची! वेढीय वज्राच्यो 
माथ्यांत सुरंगा वळेसर माळ आनी पांयांतलीं भांगराचीं पांयजणां 
वाजय. तेसरशीं (त्रोस मारीत) चांफ्यांची आंटी गळगळटली 
आनी कड्कडीं फुलां कडकडटलीं. (हांसता.) 

(रागान बायलेक फर्मायता) खड्यांची माळ! 

(तसोच फर्मायत) पोबळ्यांची माळ! 

गवांची माळ. 

कालिंदी घोब 
कुमुदा घोब: 
कमला घोव 
कालिंदी घोव 
कुमुदा घोवः 
कमला घोव 


: बोरमाळ. 
मोहनमाळ. 
: कुसांची कांकणा. 
: धिकांचीं कांकणां. 
जाळयेचीं कांकणां. 
: (कालिंदीच्या घोबाक चाळोवन) कालिंदी घोव! 


कालिंदी घोव: (कुमुदाच्या घोवाक चाळोबन) कुमुदा घोव! 


कुमुदा घोवः 


कमला घोव 


कालिंदी घोव: 


कुमुदा घोवः 
कमला घोव 
कालिंदी घोव 
कुमुदा घोव: 
कमला घोव 
कालिंदी घोव 
कुमुदा घोब : 


(कमलाच्या घोबाक) कमला घोव! 
(आतां तिगूय एकामेकाक गाळी मारतात.) 
: पोतो. 
लेमो 
बांयजुवां. 
: आपसुलाद. 
: मालक्रियाद. 
मालाद्र 
: खोटो, पाडो. 
: गाडव, बैल. 
धुकोर. 
(झगडून झगडून तिगूय खरशेतात आनी शांत जातात. कांय 
वेळान भायरसावन दोग जाण गायत नाचत येतात. दोगांयनी 
पारंपारीक सोनारशेटीचो भेस केला.) 


आयज प्रभाती उदेत रंगली सगळो सुवर्ण साज 
लखलख पडलो धाय दिकांनी भांगराचो दीस आज 


पिकून जालीं ताल्ल शेतां 
कणसार सबणीं गायती गीतां 
ऊठ बांधवा ऊठ आतां. 
आयले आमचें राज ।। 

कमला घोव : 
कालिंदी घोव: 


कुमुदा घोव : 


पयलो 
दुसरो 
कमला घोव : 
कालिंदी घोब: 
कुमुदा घोब : 
निशिकांत 


रजनीकांत 


कमला घोव : 
रजनीकांत : 


कालिंदी घोव: 
रजनीकांत : 


कणाकणांची अखंड रास 
दिव्य दिव्यांची ही आरस 
न्हय रे बंधबा सपन -भास 
जालो खरो अंदाज ।। 


कमला, हे भायर दोग जाण गोंसाय आयल्या पळय. मूठभर 
तांदूळ हाड. 

कालिंदी, मूठभर तांदूळ गोंसायांक दिवपाक आमकां आजून 
भीक लागूंना. बरो पोसोभर हाड. 

कुमूद, पडभर हाड. 

(दोगूय सोनारशेट अजापतात. तांका समजावपाचो यत्न 
करता.) 


: आरे बाबानू, आमी गोंसाय न्हय. 
: आमी सोनार शेट. आमी तुमकां मेळपाक आयल्या. 


कोणाक? हांब कमला घोव. 
हांव कालिंदी घोव. 
हांब कुमुदा घोव. 


: हांब चंद्रिका घोव. म्हणल्यार म्हर्जे नांव निशिकांत. बायलेचें 


चंद्रिका. ती थय आसा. दत्ता देसायाचे पडवेर. कामाक 
लागल्या. 


: हांव रजनीकांत. हाजो व्हडलो भाव. तिगाय बांगडाच भायर 


सरल्यांत. म्हणजे हांव, हो आनी हाची बायल. 

खंय लग्नांक? 

ना, ना. पूण पळयिल्ले भितर तुमी मात खंय लम्नकार्याक भायर 
सरिल्लेभशेन दिसतात. 

सारखें पारखिल्लें. 

ताततिकेन आसतले. 

(कमला घोव हय म्हणटा.) 

कुमुदा घोव : 
निशिकांत : 


कुमुदा घोव : 
निशिकांत : 


रजनीकांत : 


कालिंदी घोव: 


कुमुदा घोव : 
कमला घोव : 
कालिंदी घोव 
कुमुदा घोव : 
रजनीकात : 
निशिकात : 
रजनीकांत : 


निशिकांत : 


रजनीकात : 


निशिकांत 


ना, ना. तशी ताकतीक ना. गाडयेन बचपाचें, गाडयेन 
येवपाचें. 

तशें जाल्यार आमी योग्य वेळार पावले. 

म्हणजे? 

लम्राक भायर सरप म्हणजे सगळे आशिल्ले नाशिल्ले अळंकार 
भायर काडप. 

बायलांचें बाबतींत म्हणटा. 

भितर तेंच चल्ला. कालिंदीक सगळे अळंकार घालपाक एक 
वर तरी जाय. 

कुमुदाक एका वरापरस चड. 

कमलाचें तशे ना. तें भुरगेपणापासून आंगाखांदार वस्ती घालून 
आयिल्लैँ मनीस. एका अर्दवराभितर सगळें अळंकार घालून 
तयार जातले 

अळकार घालप म्हणजे किते? देवतेचो रथ सजोवप तर? ताका 
बरी चत्राय लागता. 

भांगरां कसल्या कसलीं आसल्यार आंगार कशाकशींय लकोवं 
येता. 

तुमची भागरां कसलींय आसूं. म्हणजे पोरणीं, नबीं-तांकां 
चकाकी दिवपाचें काम आमचें. | 
चकाकी म्हणजे बेश्टें उज्याच्या आगट्यार पूट काडप न्हय. 
वा बेश्टो वयल्यान दुराद सारोवप न्हय. 

ते सगळे गांवठी उपाय. आमचेकडेन आसा तो सामको 
आर्विल्लो - आधुनीक उपाय 

म्हणजे सोपेभाशेन भांगराक पॉलीश करप. पॉलीश म्हणजे 
बुटाक वा लाकडाक बी करता तसले न्हय. आक्वारेजिया! 
नांव लेगीत कितलें बजनादीक दिसता पळयात. 

म्हणजे चवदा कॅरेटच्या भांगराची बस्त आसल्यार ती पॉलीश 
करतकूच चोवीस कॅरेटची कशी दिसता. 

_ रजनीकांत : 


निशिकांत = 
रजनीकांत : 
दात : 
रजनीकांत : 


निशिकांत : 


कुमुदा घोव: 
निशिकांत : 


कुमुदा घोब: 


कुमुदा घोव: 


कालिंदी घोव: 


तुमचीं केन्नायचीं कितल्याय वर्सांचीं भांगरां आसं, पॉलीश 
करिनाबरोबर काल पयर घडयिल्लेभशेन दिसतलीं. 

ते काशी कामतीले सुनेचो चोवीस पवनांचो, पंचवीस वर्सा 
फाटलो दोट्टी गोंट पॉलीश करून तिच्या हातार दवरल्यार ती 
वळखुपाक विसरली न्हय! 

आनी गजा गंवडळकाराले सुनेची गजाल -आमी पॉलीश करून 
दिल्लीं भांगरां ती घालून विर्जिनकाराल्या लग्नांक गेली जाल्यार 
सगळीं जाणा होंकलेक सोडून हिच्याच भांगरांक तोखेता. 
पॉलीश करपाची आमची फेती आयकल्यार तुमी घुंवळ 
येवन पडटले. म्हणजे फेती चड न्हय. सामकी थोडी. नांबाक 
म्हणल्यार जाता. 

आमी हो धंदो फकत पोटाखातीर करीना. आमच्या आज्या 
पणज्यांचो परंपरागत धंदो हो. म्हजो बापूय सदांच सांगतालो, 
नवीं भांगरां घडोबपाचें कसब बरेंच पूण पोरण्यांक नवीं करून 
दाखोबप हातूंत खरी कारागिरी आसा. 

तुमकां एक नमुनो दाखयतां. तुमचे घरकान्नीक भायर 
आपयात. 

ती भितर न्हेसता. 

कांय हरकत ना आमी भितर- ना ना. तुमी तिगेली कसलीय 
लहानशी एक वस्त घेवन येयात. 

अशें म्हणटा? राब तिकाच विचारून येतां. कुमूद - (भितर 
बता. ताचेफाटोफाट दोगूय भाव आपल्या बायलांक उलो मारीत 
भितर वतात.) 

(भायर येत) कुमुदाचें म्हणणे, लग्नाक उशीर जाल्यार जाता 
पूण आपणालीं सगळीं भांगरां पॉलीश करून चकचकीत करून 
दी. 

(भायर येत) कालिंदी आंगाबयलीं भांगरां देंवयता. मातशे 
राबात. 

कमला घोव: 


कुमुदा घोव: 
कालिंदी घोव: 
निशिकांत : 


कमला घोव: 
निशिकांत : 
रजनीकांत द 
निशिकांत : 


रजनीकात : 


निशिकांत : 


रजनीकात : 
निशिकांत : 


रजनीकात : 


(भायर येत) कमलाचीं भांगरां सगळ्यान चड चकचकीत 
जावपाक जाय. डबल पॉलीश कर. व्हडली मामी ती. बशिचें 
बरें आसा. एक चुकल्यार दुसरी आसा. | 
(लाकडी पेटूल हाडून दोगांयमदीं दवरता.) बेगीन करपाचीं. 
गाडी येवपाची जाली. 

(पेटूल हाडून दवरता) सांबाळून पॉलीश करपाची. सामकीं 
आपलीं समजून. 

जालेंच. सामकीं म्हजे बायलेचीं - चंद्रीकाचीं समजून 
आपलेपणान करतां. 

कितलोय वेळ लागल्यार जाता. काम बरें करपाचें. म्हूर्त 
चुकल्यार कांय जायना. 

(दोगूय शेट तिनूय पेटलां उकतीं करून दवरतात.) 

आवयस! हाका म्हणटात भांगरां. हात लायनासताना कळटा, 
कितलीं पोबनकसाचीं तीं. हाचेर एकदां पॉलीश भोंबडायतकच 
हांच्या झगझगान दोळे दिपकावतले. . 

तुमी पळयतूच रावात. भांगरांत कसलो बदल जाता तो तुमकां 
दिसतलो. (दुसर्‍याक) हाड, आक्वारेजिया काड. 
आक्वारेजिया? 

पॉलीश. दी पळोवया. 

(याद जावन) आक्वारेजिया म्हजे बायलेकडेन - चंद्रिकाकडेन 
उरलें. चंद्रिका थंय दत्ता देसायाल्या सुनांचीं भांगरां घेवन 
बसल्या. फुडल्या सप्तकांत तांगेर मूंज आसा न्हय? 

हांव आत्तां वचून घेवन येतां. आक्वारेजिया. 

तू अशे कित्याक करीना? हीं सगळीं भागरां घेवन दत्ता 
देसायाकडेन कित्याक वचना? काम बेगीन जातलें. कारण 
हांकां लम्ाक वचपाची ताकतीक आसा. 

पूण तें कशें जातलें? इतलीं भांगरां घेवन वचपाक तांची 
मान्यताय नाका? आनी व्हरपूय बरोबर न्हय. 

कुमुदा घोव: 
कालिंदी घोव: 
कमला घोव: 


रजनीकांत : 


निशिकांत : 


रजनीकांत : 
निशिकांत ४ 


कुमुदा घोवः 


निशिकांत : 
कालिंदी घोवः 


(कालिंदी घोव आनी कुमुदा घोव भितर वचून त्रायलांक 
विचारून येतात.) 

कुमुद सांगता, दत्ता देसायागेर व्हरून भांगरां पॉलीश करता 
जाल्यार हरकत ना. तांगेली धाकटी सून कुमुदाची इश्टीण. 
कालिंदी सांगता, भांगरां व्हेल्यार जाता, पूण बेगीन मात 
हाडपाचीं. तिगेली भयण हांगासर गाडी घेवन पावचे पयलीं. 
(फकाणा करीत) ही इल्लिशी गजाल बायलांक कितें 
विचारपाची? कमलाची हे गजालीक केन्नाच ना आसचीना. 
(तांका फुसलायता) घरंदाज मनशांच परक्यांचेर विश्वास 
दवरपाक शकतात. हांव हीं भांगरां घेवन बतां. पॉलीश मारून 
रोकडीं हाड़टां. तो म्हणसर हो म्हजो रजनीकांत... न्हय 
निशिकांत हांगासर बसून रावतलो. 

(रजनीकांत तिनूय पेटलां हङ्ड्याकडेन धरून बता.) 
सांबाळून रे. चंद्रिका बयनीक सांग, हीं बेगीन घे म्हणजे पॉलीश 
करपाक. दत्ता देसायाल्या सुनांचीं मागीर कर. तांकां कितें 
लम्नाक वचपाचें ना. तांगेले मुंजीक दीस आसात. 

पद म्हणत वच. बेगीन पावतलो. (रजनीकांत व्हदळचें पद 
म्हणत वता) 

(निशिकांत वेळ सारपाक तिगांय भावांकडेन गजाली करपाचो 
यत्न करता. कुमुदा घोबाक) तिगांय मदल्यान उजो बचना 
दिसता! 

ना. आमी दोगांय हरशीं कोणाच्या भानगडीत ना. पूण आमची 
उदरगत पळोवन हांचे दोगांयचे दोळे जळटात. हांव धाकलो 
न्हय? 

(कालिंदी घोवाकडेन वचून) तुमी मदले दिसता? 

मदलो म्हणून असो त्रासांत पडलां. म्हज्या पड़ट्या पावलार हे 
दोशींबशीं नदरो लावन आसतात. हातांत घेतलेल्या कामाक 


जैपत ना. 


तिरंगी चक्राचक्री / 35 


निशिकांत : (कमला घोवाकडेन) कितेंय आसूं, व्हडलो तो व्हडलो! 
कमला घोव: व्हडलो म्हणजे! निमाणें बापायच्या आनी आवयच्या सरणांक 


उजो लावपाचो मान कोणांक? व्हडल्याक न्हय? हे मदले 
आनी धाकले सोरोप कित्याक उपकारता? आनी खरें सांगूं? 
म्हजे फाटल्यान जर हे म्हजे आवयगेर जावंकूच नाशिल्ले वो 
जाता घडकेक मेलले जाल्यार हांव आयज हे उतळताप भोगचो 
नासलो. आरे, हांव म्हगेले जोडिचें खाता जाल्यार हांच्यो 
बो बो कित्याक? | 

(भितरसून भूमिका - जें चंद्रिका जालां ताच्यो बो बो हुयेली 
आयकूक येतात. देवा रे, बुडलें रे देवा! नागबलें रे देबा!” ) 


कमला घोव: कोणतरी बो बो हुयेली मारता. 

निशिकांत : मारपाच्योच. 

कमला घोव: म्हणजे? 

निशिकांत : (सांवरून) म्हणजे कोणांकतरी कितेंतरी जालां म्हणटकूच कोण 


तो बोबो मारतलोच न्हय? | 
(चंद्रिका त्योच बो बो मारीत धांवत येता. ते साडी 
न्हेसलां.) 


निशिकांत : कितें जालां? चंद्रिका रडटा कित्याक? 


चंद्रिका 


: रडूं नाका जाल्यार कितें पदां म्हणू? हाका अपघात जालो. 


तिनूय पेटलां हड्ड्याकडेन घट्ट धरून पदां म्हणत चलतालो. 
काळान घात घेतलो. एकेवटेन शेणान भल्लेलो ट्रक आनी 
एकेवटेन कदंबा बस येताली. ट्रकवाल्यान हाका वांचोबपाचो 
खूब यत्न केलो. ताणे ट्रक व्हरून लायटिच्या खांब्यार पसून 
मारलो पूण कदंबाचे बसीमुखार आयिल्लो कोण वांचपाक 


आयला? म्हज्या अपुरबायेच्या घोवा रे! 


कमला घोब: घोवा? तुजो घोव हो हांगासर आसा. (निशिकांत चंद्रिकाचेर 


चंद्रिका 


दोळे बटारता.) 
: (सांवरून) म्हणजे अपघातांत सांपडलो तो म्हजो देर? त्या 

शेणान घोव आनी देर कसो वळखुपाक कळटलो? 
(रडत) म्हज्या अपुरबायेच्या देरा रे - घोबापरस तूं कितलो 
बरो आसलो! 
कालिंदी घोव: आमचीं भांगराचीं पेटलां? 
चंद्रिका : (भान विसरून) तुमकां खंयतरी पळयिल्लेभशेन दिसता. 
कुमुदा घोव: आमचें बरें आसा. आमच्या बायलांची भांगरां? 
चंद्रिका : पाड पडू तुमच्या भांगरांक. तांचें शेण जांब. तुमच्या 
भांगरांखातीर म्हज्या घोवाचेर... देराचेर हें अरीश्ट कोसळळें. 
(निशिकांताक) म्हज्या घरकारा, चल बेगीन चल. वेळ वगडावं 
नाका. 
निशिकांत : पूण पूण हांगेलीं भांगरा- 
कुमुदा घोव: आरे, आरे आमचीं भांगरां- 
कालिंदी घोष: आमचें पेटूल- 
कमला घोब: आमचे अळंकार- 
कालिंदी घोष: (कुमुदा घोवाक) तुजेखातीर हें घडूंक पावलें कुमुदा घोवा. 
कुमुदा घोव: (कालिंदा घोबाक) कालिंदी घोवा, हें तुजेखातीर जालें. 
कमला घोव: दोगांय बायलांच्या घोवांनो, हाका तुमीच जबाबदार. 
(तिगूय एकामेकाकडेन झगडटात.) 


(काळोख) 


देखाब - पांच 


(विजेच्या खांन्याकडलो देखाव. रंगराज, नटेश आनी भूमिका 
खोशयेन गीत गायत नाचत येतात. तिगांयच्या हातांत तीन 
पेटलां आसात. पेटलां घेवन नाचतात.) 

भूमिका 


नटेश 
भूमिका 


नटेश 


इन मीन तीन 
लाब दोन तीन 
तीन एके तीन।। 


तीन पार तीन 
सकाळ दंपार सांज 
तीन क्रतू तीन 
पावस शीं गीम।। 


तीन काळ तीन 
भूत वर्तमान भविश्य 
तीन मुर्ती तीन 


ब्रह्मा विश्णू महेशम्‌॥। 


तीन माकड तीन 
बुरा मत कहो 
बुरा मत देखो 
बुरा मत सून ।। 


तीन सूळ त्रिशूळ 

तीन कोन त्रिकोण 

तीन शंकू त्रिशंकू 

तीन विक्रम त्रिविक्रम ।। 


: आता आनीक कळाव नाका. ते तिगूय घोव पुलिसेंत पावचे 


आदीं ह्या भांगरांचो विलो लावंक जाय. 


: दर एकल्यान हें एक एक पेटूल दवरल्यार करें? 
: तशें जाल्यार हें म्हाका. (नटेशाच्या हातांतलें आपूण घेवन 


आपलें ताका दिता.) 


: हें म्हाका. 

रंगराज 


नटेश 


रंगराज 


नटेश 


भूमिका 
नटेश 


भूमिका 


नटेश 


भूमिका 
नटेश 


: हैं पळयात, एका धंद्यांत अशें करीनात. सगळी जोड राशीक 


घालपाची आनी सगळ्यांनी सारकी वांटून घेवपाची. तुमी ह्या 
धंद्यांत नवीं आशिल्ल्यान अशीं हुतहुतेपणां जातात. 

(तांकां समजावणी मेळटा.) 

आतां सगळ्यान पयलो प्रश्‍न पोटाचो. तुमी याद करून पळयात. 
सारकी जेबल्यार कितले दीस जाले? बरें नुस्ते खाल्यार कितले 
म्हयने जाले? चिकनाची रूच याद आसा? 

(दोगांयचे जिबेक लाळ सुट्टा. आपल्या पेटलांतलें एक कांकण 
काडटा आनी पेटूल चंद्रिकाकडेन दिता.) 

हांव हें मोडून हाडटां. 


: मोडून? 


(पयलीं कळना पूण मागीर ताका कळटा.) 
बरें जेवण जातले. 


: फायव स्टार हॉटेलांतलीं दोन जेबणां जातलीं. रोकडो येतां. 


थय लोटलीकार जुवेलर्साचें दुकान आसा. भांगरां सांबाळात 
आं. आनी हावें एकूच कांकण व्हेलां. (वता.) 


: (तो गेल्लेकडेन पळोबन) म्हाका ह्या दिल्लीकाराचो वगीच 


दुबाव येता. 


: म्हाका पयलीं तशेंच दिसतालें. 
: दिल्लीक पावतकूच मनीस आदलेभशेन उरना. थंयचें पाणी 


रोकडें लागता. कितलीर्शींच उदाहरणा आसात. 


: आसूं. पूण हो तसो न्हय इतलें खरें. होबूय आमचेसारकोच 


कलाकार. आनी समजिकायेचो. आपलेच तें खरें अशें म्हणपी 
न्हय. तुजे आयकुपी. 


: तरीपूण म्हाका दुबाव येताच. आतां ताणें एक कांकण व्हेलां. 


समज तें कांकण घेवन तो भायलेभायर गेलो जाल्यार? 


:` (हांसत) वच्‌. 
: बचूं? भांगराचें कांकण तें. 

भूमिका 


नटेश 
रंगराज 
नटेश 


भूमिका 


नटेश 
भूमिका 


रंगराज 
भूमिका 
रंगराज 
भूमिका 


रगराज 


: एकूच घेवन वतलो मरे? हीं इतलीं भांगरां आमकां सांडून 


आनी तसोच वचपीच आशिल्लो जाल्यार व्हदळ तिनूर 
पेटलां घेवन ताणें धांव मारू येताली. पूण तो गेलो ना. बरं 
दिल्लीसावन आयला म्हण ताचेर नस्तो दुबाब घेवप बरोबः 
न्हय. तो आमचो खरो सांगाती. (पळोबन) पळय कितले बेगीन 
गेलो आनी कितले बेगीन आयलो! 

(रंगराज एका हातान पोलो चोळीत येता) 

कितले मेळळे? 

(तो कांकण दाखयता) 


: परत हाडलें? आं, शेटीकडेन पैशे ना दिसता. 
: लोटलीकार सांगता, हें कांकण फाल्स. भांगराचें न्हय. 
: (काकण पळोवन) किते भांगराचें न्हय? हें कितें नाटकांत 


वापरता तसलें कांकण न्हय. कुमुदा घोवाचे बायलेचें कांकण हें. 
फाल्स कशें आसतलें? हाड. हांब घेवन वतां. लोटलीकारागेर । 
नाका. हांव वेर्लेकारागेर वतां. | 
(कांकण घेवन वचपाक वता. भूमिका कितेंतरी येवजिता. तें 

ताका आडायता.) | 


: राव. परत तें व्हरू नाका. हें व्हर. (कांकण घेता आनी दुसरी | 


एक वस्त माळ काडून दिता.) 


: ही कोणाल्या घोवा बायलेची? 
: ते तुकां कित्याक? ती खरी काय फोट तितलेंच पळोवन यो. 


तुका (रंगराजाक) किते दिसता? 
(नटेश माळ घेवन बता.) . 


: कितें? 

: ही माळूय फट आसतली? 

: आसची न्हय अशें म्हाका दिसता. 

: आसचीना. कित्याक जाणां? केन्नाय हातांतलीं कांकणांबी 


फटिचीं आसतात, पूण गळ्यातली माळ न्हय. 


: तू बायलमनीस सांगता जाल्यार खरें आसू येता. 

नटेश 


भूमिका 


नटेश 
रंगराज 
नटेश 
रंगराज 
नटेश 


रंगराज 


नटेश 
रंगराज 
नटेश 
रंगराज 
नटेश 


रंगराज 


नटेश 


: (धांबत येता - एक हात पोल्यार चोळीत) फट. फट. ही माळूय 


खरी न्हय. 


: शक्य ना. (माळ घेवन पेटलांत घालता आनी तिनूय पेटलां 


उबारता.) ते लोटलीकार, वेर्लेकार तेच फट आसतले. हांव 
साळकारागेर वता. थय साळकाराची बायल आसतली. खरी 
बायल. ती केन्ना फट मारचीना. रोकडें येतां. साळकारागेर. 
(तिनूय पेटलां घेवन बता.) 


: भूमिका हुजीर लज नाका म्हण सांगलेंना. 

: किते? 

: वेर्लेकार बरो मनीस न्हय. 

: कित्याक? 

: ताणे माळ बरी आरती परती पळयली आनी अकस्मात म्हज्या 


कानसुलार थापट फुलयलें. कितलो वेळ म्हाका किते तेंच 
कळळेंना. कसलें दुखलें जाणां! 


: (पोलो चोळीत) आनी लोटलीकर म्हण बरो मनीस म्हण 


समजलो तूं? ताणें फातराक लावन कस पळयलो आनी काकण 
फाल्स म्हण कळनाफुडें म्हजेरूय फुलयलें. लजेखातीर हांबेंय 
सांगलेंना. 


: आतां हें भूमिका बरेभशेन सुटल्यार पुरो. 

: (भायर पळयत) तो सुणो कोणां फाटल्यान धांवता? 

: आरे चद्रिका- 

: चंद्रिका? 

: चंद्रिका म्हणजे आमचें भुमिका. ताचेफाटल्यान लागला सुणो. 


मनशांभशेन ह्या सुण्यांचेरूय आतां सांबार आयला. सगळे 
आमच्याच फाटल्यान लागल्यात. 


: शी बाबा. भुमिका साडी आनी न्हेसलां. धांबताना घुस्पता. 


(भूमिका तिनूय पेटलां सांबाळीत धांवत येता. नटेश आनी 
रंगराज सुण्याक धांबडायता.) 


: तुकां सुणो खंय मेळळो ? 

भूमिका 


रगराज 
भूमिका 


नटेश 
भूमिका 


नटेश 
रगराज 
नटेश 
रंगराज 
नटेश 
रंगराज 


नटेश 


रगराज 
नटेश 


: साळकान्नीगेर. तांगेलोच सुणो तो. तिनूय पेटलां हाबें साळकान्नी 


मुखार उकतीं मात केल्यांत तिणे एके नदरेंत तिनूय पेटलांतलीं 
भांगरां पारखिल्लीं. 


: आनी मागीर? 
: मागीर कितें? शूत्‌ शूत्‌ करून सुण्याक आपयलो आनी म्हज्या 


फाटल्यान लायलो. तरी बरें, घास मारलोना, नाजाल्यार चवदा 
इंजेसावां करून घेवचीं पडपाचीं. 


: पूण भांगरां खरीं काय फट? 
: साळकान्न खरी. सुणो खरो. भागरां मात फट. बाजारांत सगळे 


सोनार सावध जाल्यात. खोटीं भागरां खपोवपी चोरांची टोळी 
आयल्या म्हण ताणी सगळ्याक बोवाळ केला. आमी हांगा 
रावप धोक्याचे. पयलीं हीं पेटलां मोखून मारूया. (कुशीक 
व्हरून वडयता.) 


: पूण हीं असलीं फटींगपणां? 

: कसलीं फटिंगपणां? 

: त्या तिगूय घोवांनी आपणाल्या बायलांक फटयलींना? 

: कशीं? 

: तांच्या आंगार असलीं नकलीं भांगरां चडोवन? 

: पूण ते घोव आनी त्यो बायलो तरी खऱ्यो कित्यावेल्यान? 


आमी घोवांक पळयल्या. बायलांचीं तोंडा तरी पळयल्या? 


: आता मात चड जालें आं. आतां पुलिशेंत कागाळ करपाकूच 


जाय. 


किते म्हणून ? 
: भांगरां फट. (वस्तीचीं नांवां घेवन) ते हार, त्यो पाटल्यो, ते 


तोडे, गोंट, गाटलीं, कडीं, बळ, बाजूबंद, नथ, मुदयो, माळो, 
कांकणां, माती, गोबोर सगळें फट. कालिंदी घोवाची बायल 
फट, मागीर कुमुदा घोव फट. कालिंदी घोव फट. आनी कमला 
घोव फट. (रडत) सगळें सगळें फट. 

भूमिका : (रडत) आनी शाण्या, आमी कितलीं खरीं? 


| 


| (तिगांय रडटात) 
रंगराज : परत तेंच निराशेन भरलेलें बातावरण. फकत कट्ट्यां वाट्याची 
खोटीं भागरां! 
भूमिका : (धीरदित) निराश जावं नाकात. अपेस हें जैताचें पयलें सोपण 
आसा हें विसरू नाकात. 
नटेश : आमी आतां कितें करूया? 


भूमिका : फकत निर्धार व्यक्त करूया. जिंकूं किंवा मरू! 

नटेश : (दिमी मारून जमनीक हात लावन सोपूत घेता) हो नार्वेकारालो 
नटेश सोपूत घेता - तिसरे खेप जर म्हाका हार खावची 
पडली जाल्यार पणजे कला अकादमी मुखार बसून भिकणां 
विकतलों. 

भूमिका : (नटेशाचे तकलेर हात दवरून सोपूत घेता) हांब भुमिका 
भाटीकार सोपूत घेतां - तिसरे फाबट फटबलें जाल्यार 
बद्द पुलिसेत बतलें. म्हाका सोयरीक घेवन येवपी त्या 
कोणा फोण्या-मस्ण्याक सोदून काडटलें, ताचेकडेन 
बळजबरीन लग्न जातलें आनी आयुश्यभर घश्टो काडीत 
रावतले. 

रंगराज : (नटेशाचे तकलेचेर भुमिकान दवरिल्ल्या हातार आपलो हात 
दवरीत) हांव रंगराज रायकार, जर तिसरे खेप अपेशी जालों 
जाल्यार ज्या मार्गान धांवून आयलां त्याच मार्गान दिल्लीक 
धावून बतलो आनी दिल्लीच्या फुटपाथार बसून स्वेटर 
विकतलों. 
(समरगीताच्या आवेशान तिगांय गावपाक लागता.) 


अकलेन आमी वागतले 
तकलेन आमी झुजतले 
जिखतले हय जिखतले 
नातर मातयेंत सोंपतले ।। 

आमचो अब्रू गेलो खळांत 
आमचो मान व्हांबलो व्हाळांत 
आमकां आमीच तिजतले 
परतून कसाक लायतले ।। 


नवोच खेळ, नवोच दाब 
दुस्मानाचे मानेर घाव 
भवसागर हो पेंबतले 
नातर बुडून मरतले ।। 


(गीत चालू आसताना मदल्या संगीताच्या वेळार नबी कल्पना 
थारायतात. एकामेकांक विचारता, सांगता, भूमिका आनी 
नटेशाचीं दोन मतां जातात. टॉस वडयता. आतां टॉस नटेश 
जिकला. ताची कल्पना चालीक लावपाचें एकमतान थारता. 
त्याच आवेशान तिगांय वतात.) 


(काळोख) 


देखाब - स 


(एके एजन्सीचे ऑफीस. बसपापुरतें फर्नीचर. वण्टीर एक 
बोर्ड) 

७. ०. SERVICE AGENCY 

HEAD OFFICE - MUMBAI 

PANAJI - GOA BRANCH 

जॉन 


सांतान 
जॉन 


सांतान 


एकलो भायरसावन येता. हाणे पेंट आनी रंगीत छापील 
टीशर्ट घातला. हो जॉन गांबकार.तो भितर येवपाक परवानगी 
घेता.) 


: मे आय कम इन सोर? (हांगा थंय पळयता) कोण ना दिसता. 


(आपणाकूच) कमीन, कमीन. कॅन आय सीट सर? (परत 
आपणाकूच) सीट डावन, सीट डावन. (आपुणूच एके बसकेर 
बसता. कांयवेळान आनीक एकलो मनीस येता. हो सांतान, 
हाणेनूय तसलोच भेस केला. तो येता. हांगा थंय पळयता. 
बोर्ड वाचता.बोर्डाकडेन बोट दाखोवन जॉनाक विचारता.) 


: हें तेंच ऑफीस न्हूय? 
: म्हाका इंग्लेज वाचपाक कोबोना. फकत उलोवच्याक कोवता. 


अङस्टेंड? 


: (वाचीत) जी. सी. सर्वीस एजन्सी हेंच तें. (तो एके बसकेर 


बसता.) 

(आनीक एकलो भायरसून येता. हार्णेय तसलोच भेस केला. 
तो एक फामाद कांतार गायत येता. येता आनी आपल्या आपूण 
जागो सोदून बसता. तिगूय जाण एकामेकाक हांसून हडकितात. 
तिगूय जाण ऑफिसांतल्या मनशांची वाट पळयतात. इतल्यान 
एकलो आडेच्या झेतान चलत येता. तिगूय जाण समजतात, हो 
कोणूय मॅनेजरबी आसतलो . ते तिगूय सडसडीत उबे रावतात. 
तो मनीस म्हणल्यार नटेश नार्वेकार. हो प्यून जाला. आनी नांव 
दवरलां पाशांब. हाफ पेंट आनी बयर बानयान असो भेस. तो 
झेतान येता आनी मागीर हातांत फाडो घेवन मेजां आनी कदेलां 
साफ करपाक लागता. तिगूय जाण पाशावांची करणी पळयतात 
आनी “आमी कसले फटावले! अशा अर्थान कपलार हात 
मारून हांसतात. पाशांवाक तांच्या हांसपाचो दुबाव येता. तो 
तांकां खर नदरेन पळयता. तेबराबर तिगूय आदलेवरी बगी 
राबतात. पाशांवाचें पुसपाचें काम जातकूच तो मेजावयलीं 

पाशांव 


तिगूय 
पाशांव 
जॉन 
पाशांव 
सांतान 


कायतान 
पाशांव 


पाशांव 


नंबराचीं कार्डा काडटा. तांचें म्हच्यांत येता.) 


: तुमी नंबर घेतल्या? 


(तिगूय बुचकळ्यांत पडटात. एकामेकांक विचारतात.) 


: कसले नंबर? 

: लायणीचे. पयलीं कोण येल्लो? 

: हाव. म्हाजें नांव जॉन बोस्त्यांव- 

: (ताका एक नंबराचे कार्ड दीत) तें मागीर सांगपाचें. हें घे. 


आनी दुसरो? 


: हांव. (ताका कार्ड दिता) आनी तिसरो? 
: (उमेदीन) हांव. 
: तें आनीक सांगपाक जाय? (ताका नंबर दिता) 


(भायर दाराकडेन वता आनी वगीच व्हडल्यान बोबाळ करून 
नंबरांचीं कार्डा वांटिल्ल्याभशेन करता) 


: नंबर चार, पांच, सोव, सात, आठ, नोव, ना. धा आनी एक, 


धा आनी दोन, धा आनी तीन, धा आनी चार, धा आनी पांच. 
सारके उबे रावाय. लड़ामुडी नाका. हिंगां लायन राखपाक 
पुलीस ना. आरे बाबा, भितूर लुगार ना. भायरूच रावचें 
पडटलें. नाजाल्यार तुयें गेल्यार जाता. म्हाजे नंबरूय सोंपले. 
(पाशांवार्चे दााकडलें उलोवणे आयकून भितल्ले तिगूय जाण 
खुशी जातात कारण तांकां बसपाक सुवात मेळळ्या. कांय 
वेळान भायरसून बुटांचो टक्‌ टक्‌ आवाज करीत एक तरनाटें 
चली येता. हैं भूमिका पूण तें जालां बेरोनिका. ह्या ऑफिसांतलें 
टायपिस्ट कम्‌ क्लार्क. खांदाबयली पर्स झेलयत येता. ताका 
पळोवन तिगूय जाण उठचें कांय बसचें अशा दुबावांत पडटात. 
वेरोनिकार्चे तांचेर लक्ष ना. म्हणटकूच ते अर्दकुटे उठटात आनी 
तशेच बसून रावतात. वेरोनिका येवन आपणाले बसकेर बसता. 
पर्स उकती करता. पसींतल्यान हारशी, फणी, ब्रश, लिपस्टीक 
काडून तोंड, ओंट, केंस सारके करता. तिगूयजाण ताचेकडेन 

सांतान 


वेरोनिका : 


पाशांव 
वेरोनिका 
पाशांव 
वेरोनिका 


पाशांव 


पाशांव 
वेरोनिका 
पाशांव 


बेरोनिका 
पाशांब 
वेरोनिका 
पाशांब 


वेरोनिका 


अजापान पळयतात.) 


: (दोगांकय विचारता) ह्या प्रायवेट ऑफिसांनीय अशेंच चलता? 


गबर्नमेंटाच्या ऑफिसांनी चलता तें खबर आसा. 
(उलो मारता) पाशांव- 


: (येत) यस मॅडम. गूड मोनींग मॅडम. 
: नंबर वाटले? 

£ व्हय. 

: कितले लोक आसात? 

: दोन इसो आनी पांच. 

वरोनिका : 
: कुयेल्योसायन सकायीं बॉमाय थावन- 

र मुंबई | 

: थयसावन कामियांवांतल्यान गोयां पावता. एअरपोर्टावयल्यान 


मॅनेजर सायबांचो कितें रकाद आसा? 


भायलेभायर हिंगासर येतलो. रातीं तो कुवेटाथावन बॉमाय 
- मुंबईक पावला. आयज इंटरव्ह्यू जायनाबराबर पोत्तो मुंबय 
वेतलो. 


: आनीक कितें? 

: (फकाणां करीत) तूं आयज कालचेपरस बरें दिसता! 

० स्टुपीड | 

: थँक्यू वेरी मच. (भायर कान दिवन) सायब येतासो दिसता. 


(भायर वता. वेरोनिका भायर काडि्ठे सामान दवरता. इतल्यान 
भायरसून मॅनेजर कुएल्यो येता. हो रंगराज. सुटाबुटांत आसा. 
टाय बांदला. कामाचो खूब ताण आशिल्लेभशेन दाखयता. 
ताचेफाटोफाट पाशांव ताची सुटकेस घेवन येता. ती जाग्यार 
दवरता. मॅनेजर येनाफुडें वेरोनिका उर्बे रावता.) 


: गूड मॉर्नींग सर. 


(जॉन, सांतान, कायतान तिगूयजाण उबे रावतात. मागीर 
आपूणच बसतात. मॅनेजर येवचे येवन कामाक लागता. 

पाशांब 
कुएल्यो 


पाशांव 


कुएल्यो 
पाशांव 
कुएल्यो 
पाशांव 


कुएल्यो 


पाशांव 
वेरोनिका 
पाशांव 
कुएल्यो 
वेरोनिका 


पाशांव 


बेरोनिका : 


जॉन 
वेरोनिका 


पाशां 


फायली चाळटा. पेपरांचेर स्वाक्षरी करता. फोन उबारतां. नंबर 
घुंवडायता.) 


: सर, फोन फकत अर्दोच चलता. 
: म्हणजे? 
: हिंगांथावन फोन भायर बेता. भायले भितर येयना. आवट गोइंग 


यस. इन कमींग नो. 


भै कंप्लेन केल्ली? 

: व्हय सर. सदांभशेन केल्ली. 

: मागीर? 

: तेणीं सदांचे भाशेन सारको करतां म्हण सांगलें आनी सदांचे 


भाशेन कायच केलें ना. 


: आयज इंटरव्युवाक कितले लोक आसात? 
: दोन इसो आनी पांच सर. 


(मॅनेजराक कळूंना) 


: पंचवीस सर. ट्रेन्टी फायव. 
: यर सर. ट्रेन्टी फायव. 
: (वेरोनिकाक) फाल्यांसावन पेपरांतली एडवरटायजमेंट बंद 


करपाची. 


: खरें म्हटल्यार तेची गरजूच ना. आमचे कंपनीची आख्खें गोंयभर 


जायरात जाल्या. 


: सारके. सगळ्या गोंयकारांक खबर आसा, आमी एजंट म्हण 


कितले भरवंशाचे लोक ते. 
आमी जांका सावदीक धाडल्यात तेंका सगळ्यांक बऱ्या 
पागाराच्यो सर्विसो मेवळ्यात. 


: थोड्यांल्यो दोन तीन व्हियेजी लेगून जाल्यो. 
: हेरांभशेन आमीय बोगस फटकिरे एजंट आशिल्ले जाल्यार 


लोक आमकां दवरपाचे? 


: लोकांचें सोड. ते पुलीस आमकां दवरपाचे? हप्ते घेवन लेगून 


-48 / तिरंगी चक्राचक्री 


? 
. कुयेल्यो 
बेरोनिका 


कुयेल्यो 
पाशांब 
कुयेल्यो 
पाशांब 
जॉन 


कुयेल्यो 


जॉन 
कुयेल्यो 
जॉन 
कुयेल्यो 
जॉन 
कुयेल्यो 
जॉन 
कुयेल्यो 
जॉन 
कुयेल्यो 
जॉन 
कुयेल्यो 
जॉन 


बयल्यान धरून व्हरतले आसले. बह बंदखणींत. 


: बगीच गबर्नमेंटाच्या ऑफीसांतल्या भशेन वेळ काडू नाकां. 


बेरोनिका- 


: यस सर. ( ते बरोबपाचो नोटबुक आनी पेन घेवन मॅनेजरा 


म्हऱ्यांत येता.) 


: पाशांब - 

: यस सर. 

: आपय. 

: यस सर. (व्हडल्यान आङ्डन) नंबर बन. 

: (मुखार येत) यस, यस. हांव, हांव. (बसता.) 
: पासपोर्ट? 


(जॉन बानयान वयर काडटा. पेंटीत कमराक खोयिछ्लो पासपोर्ट 
भायर काड़टा. दिता.) 
(वाचीत) तुर्जे नांव कितें म्हुटलें? 


: जॉन बोस्त्यांव सापेको. 

: पूण हेजेर दुसरें नांव आसा. जॉन गांवकार. 

: तेंवूय म्हार्जेच नांव. 

: खंयचो, कुडटरेचो? 

: (खोशयेन) व्हय. 

: इंग्लीश येता? 

: उलोवपाक कयटा. गुडूली उलयतां. वाचूंक मात नेणां. 
: हिंदी कयटा? 

: थोडा थोडा समजता है | 

: सर्विस खंय जाय? 

: खंयुय चलता. 

: कुवेत काय दुबाय? 

: दोनूय कडेन कोंताक येता. सकोळची कुवेत जाल्यार सांजेची 


दुबय. दोनूय सुवातो लागींच आसा न्हू त्यो. 

कुयेल्यो 
जॉन 


कुयेल्यो 


जॉन 


कुयेल्यो 


जॉन 
कुयेल्यो 
जॉन 


कुयेल्यो 
जॉन 
कुयेल्यो 


जॉन 
कुयेल्यो 


कुयेल्यो 


'पाशांव 
सांतान 


: तुकां कोणें सांगले? 
: चेड्याच्या फुटबॉल गुलोबाचेर चोयलेलें. कुडटरेच्यान मडगांव 


इतलें जातलें. 


कयटा? 


: कसलेंय. माडार चडपाक कयटा. उदक काडपाक कयटा. 
: थंय कितें खाजराच्या माडाचेर चडपाचें आसा काय लातांनी _ 


बायतलें पेत्रोल काडपाचें आसा? 


: तें हांव नेणा. 
: सलाम करपाक कयटा? 
: सलाम? (दोन तीन तरांनी करून दाखयता. पांय आदळून 


कपलार हात समांतर करून सॅल्यूट, मान बागोवन हात वावडून 


सलाम, मान बागोवन हात हड्ड्याकडेन व्हरून सलाम | 


आदि.) 


: गुडू. असली सर्विस चलतली? 
: यस सर. 
: पगार आसतलो म्हयन्यांक पंचवीस हजार. सर्विस कुवेत. 


सकाळ सांज कुवेतूच. 


: यस सर. 
: वेरोनिका- 
वेरोनिका 


(बरोबन घेत) यस सर. 


: (जॉनाक - ताचे पेपर दवरून घेत) मातसो बस. मागीर परतून 


आपयतां. (मुखार) नेक्स्ट. 
(जॉन वचून आपल्या जाग्यार बसता. पाशांब दुसऱया नंबरच्या 
नावान उलो मारता.) 


: नंबर दोन. टूऽऽव. 
: (मॅनेजरा म्हऱ्यांत वचून बसता. पेपर दाखयता.) सांतान 


गॉमीश. सांतइस्तेव्हचो. पासपोर्ट तयार आसा. पुलीस रिपोर्ट 

| 


: (तागेल्या पिशेपणाची काकळूट करता.) कसलें काम करपाक | 


कुयेल्यो 
सांतान 
कुयेल्यो 
सांतान 
कुयेल्यो 
सांतान 
कुयेल्यो 


सांतान 
कुयेल्यो 


कुयेल्यो 
पाशांव 


कायतान : 


कुयेल्यो 


कायतान : 
: कसलो वावर करशी? 


कुयेल्यो 


कायतान : 
: (पेपर चाळीत) हलको नाकां. म्हणटकूच मातसो जडसो 


कुयेल्यो 


कायतान : 


कुयेल्यो 


जाला. मेडिकल जालां. 


: काजार जालां? 

: (घुस्पता) आ? व्हय. 

: (पळयत) तुकांय दोन नांवां आसात? 

: व्हय. 

: सर्विस मस्कताक बँकेत मेयटली. 

: चलता. 

: पगार आसतलो एकुणतीस हजार... सादारण तीस हजार. (पेपर 


दवरून घेता.) 


: यस सर. 

: वेरोनिका- 
वेरोनिका : 
: नेक्स्ट- 

: (नंबर घेवपाक तोंड उक्तें करता) नंबर ती- 


(बरयत) यस सर. 


(कायतान ताचेमुखार येवन अपुरबायेन ताचें तोंड बंद करता. 
मॅनेजरा मुखार बसत -) 

हांब कायतान द कांदोलीम. हांव तियात्रीस्त. कांतारां रचतां 
आनी गायता. 


: कुबेताक वचून कितें कांतारां गायतलो? 


ना, म्हजी वळख सांगली. 
कसलोय चलता. पूण सामको हलको नाका. 


पळोवबचो पडलोना? 
सगळें आसा. दोगांय भशेन सगळे आसा. नावाय तशींच दोन 


आसा. 


: (पेपर पळोवन) गूडू. तेलाचे कंपनीन सर्विस मेळूं येता. 


सुपरबाझराची. पूण एक-दोळ्यांत तेल घालून वावर करचो 

कायतान 
कुयेल्यो 


कायतान 


कुयिल्यो 
कायतान 
कुयिल्यो 


कुयेल्यो 


कुयेल्यो 
पाशांव 


पडटलो. म्हणजे चत्रायेन. दोनांयकडेन सुपरवायझराची वॅकन्सी 
आसा. दुबय आनी कुवेत. दुबय जाल्यार तुकां म्हयन्यांक 
बत्तीस हजार पोगार आसतलो. तेच सर्विसेक कुवेत पस्तीस 
हजार पागार. तुकां खंय जाय? 


: दुबय पुरो. 
: पूण कुवेताक तीन हजार सुबेज मरे. 
: पागार सुबेज तितलें कामूय सुबेज आसतालें न्हूय? म्हाका 


दिसाचो थोडो वगत कांतार घडेपाखातीर जायं. 


: सर्विस नक्की. 


: थँक्यू सर. 
: चल, बस. मागीर आपयतां. 


(कायतान कुशीक वचून बसता.) 
(मॅनेजर फोन घुंवडायता. ) 


: हेंऽऽ जी. सी. सर्विस एजन्सी मुंबई? कौन खन्ना? हाँ भाई सबेरे 


पहुँच गया! यह बताओ, फोर ट्रेन्टी के बॅच में गोवा के एजंटको 
कितना कोटा रखेला है? क्या मजाक करते हो खन्ना? इस बॅच 
में हमारे लिए कुछ भी नहीं? तो हम यहाँ बैठके क्या (याद 
करीत) पकोडा तलेंगे? फोन तुम्हारे डायरेक्टरको कनेक्ट करो. 
(उलयतां उलयतां फोनाची तुटिल्ली केबल वयर येता. पाशांव 
ती वयर काडून मॅनेजराक दाखयता. मॅनेजर दोळे बठारता. 
पाशांव ल्हवूच केबल लिपयता.) 

हॅलोऽऽ मिस्टर मेहता. कुयेल्यो हियर. सी, आय वाँट मिनिमन 
टेन सीट. नॉट पॉसिबल? ट्राय फॉर फाईव्ह. नो , नो. एटलीस 
थ्री. नॉट लेस देन थ्री. प्लीज. 

(फोन दवरता. जॉन, सांतान आनी कायतान हानी तिगांयनी 
फोनावयलें उलोवणें आयकलां. ते उमळशिकेन रावतात. ) 


: पाशाव - 
: यस सर. 

जॉन 
कुएल्यो 
सांतान 


कायतान : 
: म्हयनो कितें देड म्हयनो लेगीत लागता.पूण आमचीं कामां 


कुएल्यो 


जॉन 
कुएल्यो 
कायतान 
कुएल्यो 
जॉन 
कुएल्यो 
सांतान 


कुएल्यो 


: तेंकां तिगांकूय आपय. 


(पाशांवान आपोबचे पयलींच तिगूय हाजीर जातात.) 


: तुमच्यो सर्विसो फिक्सार जाल्यात. तुमचे पासपोर्ट आनी पेपरां 


हांव मुंबय ऑफिसाक धाडून दितां. (वेरोनिकाकडेन दित) हीं 
आयचे आज कुरियरान मुंबय धाडून दी. (तिगांकूय) आयज 
दीस कोण? 


: सोमार. 
: ह्या न्हू, फुडल्या सुक्रारा तुमी मुंबय आमच्या ऑफिसांत 


वचपार्चे. धोबी तालाव. थंय तुमची वीजा तयार जावन 
आसतली. एका दिसान मुंबय मेडिकल जातलें. दुसर्‍या दिसा 
एकाच विमानांत बसोन तूं कुवेट, तूं मस्कत आनी तूं दुबय 
पावतलो. 


: फाल्यांबी परतो येवपाक जाय? 
क. शत. 
: मुंबय एके पावटीन काम जातलें? 


म्हाका दिसलेलें म्हयनोभर तरी लागतलो. 


फास्ट. तुमकां मुंबय ऑफिसांत कांय फारीक करपाक पड़चें 
ना. विमानाची तिकेट लेगीत फुकट. फक्त हांगासर दुडू फारीक 
करपाचे. 


: कितले? 

: (जॉनाक) तुका पंचवीस हजार (सातान) तुका तीस आनी- 
: म्हाका पस्तीस. 

: करेक्ट, 

: पूण दुडू केन्ना फारीक करपाचे? 

: आयज. 

: आयज? 

: तुमच्यांनी फारीक करूंक जायना जाल्यार आमी दुसऱ्या तिगांक 

जॉन 


कुएल्यो 
वेरोनिका 
कुएल्यो 


पाशांव 
जॉन 


वेरोनिका : 


सांतान 
कायतान 


धाडटां. तुमकां मागीर वेटींग लिस्टांत दवरतां. पाशांव, 


: नाका, नाका. हांयें दुडू हाडल्या. दोनूय पाडे इकले हांयें. हांव | 


येवजून येयलों तेचेपरस उणे दुडू सांगले तुये. देव बरें करू. 
(फाटल्यान वेरोनिका आनी पाशांब चुटपुट्टात. मेनेजरान दुडू | 
उणे घेतले म्हण कपलार हात मारून ताका दुशण दिता.) 


: आमची रजिस्टर्ड कंपनी. आमच्यांनी हाचेपरस चड दुडू घेवं 


नजो. वेरोनिका हांकां लेटर आनी दुडवांची रसीट दी. 


: यस सर. 
: आनी पाशांव, भायल्या सगळ्या लोकांक परत धाड. आनीक 


म्हणजे वेकन्सी ना. जातकूच आमी पेपराचेर जायराती 
दितले. 


: यस सर. (भायर वता.) 
: घे. पंचीस हजार आसात. मेजून पळय. 


(मेनेजर दुडू बेरोनिका कडेन दिवपाक सांगता. वेरोनिका दुडू 
घेता. मेजपाक लागता. इतल्यान पाशांब येता. बेरोनिका दुडू 
पाशांवाकडेन दिता. पाशांब दुडू पोशेता. मेजता. सांतान आनी 
कायतान वेरोनिका कडेन दुडू दिता. तें ते पाशांवाकडेन दिता. 
वेरोनिका पत्रां आनी रसीटी काडून तिगांकूय दिता.) 

(याद करून) तुमकां खंयतरी पळयिल्ले भाशेन दिसता! 


: केन्ना खंयतरी झळकल्ले आसूं येता. 
: आतां बह तुज्या काजराक! 


(मेनेजर, वेरोनिका आनी पाशांवाचो निरोप घेवन तिगूयजाण 
खोशयेन भायर वतात. पाशांब निमाणेकडेन तांकां एक 
सणसणीत सॅल्यूट मारता. दारा मेरेन बता. ते गेले म्हणपाची 
खात्री जातकूच धांवत येवन उडी मारता. तिगूयजाण दामून 
धरिल्ले स्वास सोडटात. खोशयेन एकामेकाक ताळयो दितात 
आनी ऑफिसांत गावपाक लागतात.) 

(चाल : सांतोणीच्या दोंगरार पाखले आपयतात. ) 

दोगांय 
रंगराज 
भूमिका 
रंगराज 


नटेश 
रंगराज 


नटेश 


भूमिका 
रंगराज 


नटेश 


जॉन सांतान कायतान कोशे फोटोयले 

सिर्विस तुमकां दितां सांगोन पैशे उठयले 

(चाल : हुंदरा म्हुज्या मामा आनी हांव सांगतांय तुकां) 
आमी एक गॅम खेबले, सामके नागोबले 

दुसरी गॅम खेबोन सायबा फोणा पोडोले 

आमी सारके बेजारले, तोरीय भेजे ऊजारले 
तिसरी गॅम खेवले देखून हजारांनी जिकले 

(चाल : या या गोया या) 

या या पणजे या, या या मडगांव या 

या या बोमाय या, या या दिल्ली या 

(अकस्मात थारतात. रंगराज गंभीर जाता. दोगांय ताका 
विचारतात.) 


: कितें जालें? 

: म्हाका एक दुबाव आयलो. 

- कसलो ? 

: ह्यो नोटी फटिच्यो आसल्यो जाल्यार? त्या पिशेबाबांसारक्यो, 


त्या बायलांच्या घोवांसारक्यो, त्या भागरांसारक्यो? 


: हय मरे. 
: खात्री करून घेतलेबगर कांय खरें न्हय. नाजाल्यार परत हातात 


कट्टी. नोटी चलता कांय ना तें पळोबचें पडटलें. 


: (पोलो चोळीत) हांव बचपी न्हय. 
: म्हाका सुण्याचो थर्त भ॑य दिसता. 
: म्हणटकूच म्हाकाच बचचें पडलें ना? (एका बंडलांतली एक 


नोट काडटा. मागीर येवजिता. तो उरलेल्या दोनूय बंडलांतली 
एक एक नोट काडटा. दोगांकूय ताची कल्पना मानवता. तो 
तिनूय नोटी घेवन भायर वता. दोगांय ह्या नोटींकडेन पळयत 
राबतात.) 


: ह्यो इतल्योय नोटी नकली आसूं येतात? 

भूमिका 
नटेश 


भूमिका 


इ. तारी 
भूमिका 


नटेश 

इ. तारी 
हवालदार देसाय: 
मर्तो मळीकः 
नटेश 


इ. तारी 


भूमिका 


नटेश 


: तातूंत कितें जालें? सगळीं भांगरां नकली नाशिल्लीं? 
: सगळेच नकली. मनशांच नकली. व्हदळ ते तीग जाण आयिल्ले 


ते तरी खरे? 


: ते आसूं नकली. हे दुडू मात खरे आसल्यार पुरो. 


(इतल्यान भायरसावन पुलिसांच्या भेसांतले तीग जाण भितर 
येतात. एक पुलीस इन्स्पेक्टर अर्जून तारी, दुसरो हवालदार 
विठोबा देसाय आनी तिसरो पुलीस मर्तो मळीक. तांकां पळोवन 
तिगूयजाण अजापतात.) 


: सामके खरे. रीजर्व बेंकेचे. 
: (तांका बारीकसाणेन पळयत) तुमकां तिगांकूय खंयतरी 


पळयल्लेभाशेन दिसता. 


: बरोबर. तिगांकूय खंयतरी तीनकड़ेन पळयिल्ले भशेन 


दिसता. 


: सांगता, हांव व्हडलो पिशेबाब, कमला घोव, कायतान दी 


कांदोळी आनी आतां इन्स्पेक्टर अर्जून तारी. 

हांव मदलो पिशेबाब, कालिंदी घोव, सांतान गॉमीश आनी 
आतां हवालदार विठोबा देसाय. 

आनी हांव धाकलो पिशेबाब, कुमूदा घोव, जॉन गांवकार 
आनी आतां पुलीस मर्तो मळीक. 


: वा! तुमी बरीं संवंगां वडयलीं मरे. एकल्या एकल्यान वांगडाच 


तीन तीन संवंगा केलीं. 


: आनी तुमी कितें कमी केलीं? (नटेशाक) तूं ज्ञानेश नारकार, 


मागीर निशिकांत, उपरांत प्यून पाशांव. खरें नांव कितें? 
(भूमिकाक) आनी तूं? मीस धनिका, चंद्रिका, वेरोनिका 
आनी खरें कोण? 


: मानले तुमकां. आमची संवंगां विटलीं खरी, तुमचीं मात सामकीं 


वठलीं. हें आतांचें पुलिसांचें विचारूकूच नाकात. 


: (हात लायत) किते ते भेस, कितें बॅच,सामकें खरें खरें 

इ. तारी 
नटेश 
इ. तारी 


देसाय 


नटेश 
देसाय 
मळीक 


इ. तारी 
नटेश 
रमाकांत राऊत: 


नटेश 
राऊत 
नटेश 


दिसता. 


: (कार्ड काडून दाखयत) हें कितलें खरें दिसता? 
: हेंबूय डुप्लीकेट करपाक मेळटा? 
: (तापत) मिस्टर नटेश नार्वेकार आनी भूमिका भाटीकार फकाणां 


बंद करात. यू. आर अंडर अरेस्ट. तुमकां मुद्देमालासयत 
पकडल्यांत. हवालदार- 


: यस सर. (हवालदार आनी पुलीस दोगांय भोवतणी उबे 


रावतात.) 


: पूण आमी दोगांच ना. तिगां आसात. रंगराज रायकार. 
: (हांसत) रंगराज रायकार? 
: हो आमचो सबइन्स्पेक्टर रमाकांत रावत. 


(सबइन्स्पेक्टर रमाकांत रावत भायर सावन येता. पुलिसेच्या 
भेसांत, इन्स्पेक्टर तारीक सॅल्यूट करता.) 


: वेल डन. 
: पूण हो तर दिल्लीसावन आयला. 


दिल्लीचो खंय? हांब कामुल्लेचो. हांव तुमचे पाळटेर आसलो. 
तुमी नाट्थशाळेंतल्यान पळून गेल्यांत, लोकांक फटोबपाच्यो 
तुमी मांडण्यो काडल्यात हें आयकून हांव तुमचेमदीं भरसलों. 
तुमचो जावन तुमचेमदीं राबलों. तुमचे प्लॅन आमच्या सायबाक 
कळयत रावलों. तुमचे तिनूय बाँब आमी फाटोफाट शेळे 
केले. 


: आनी तो टॉस? 
: तो जाय तसो वड़ोवप हें म्हजें कसब. 
: पूण म्हाका एक सांग, गोंयांत पाळत दवरपासारके कितलेशेच 


लोक आसतले, पूण तांकां सगळ्यांक सोडून तूं येदो व्हडलो 
सबइन्स्पेक्टर आमचे दोगायचे पाळटेर रावपासारकें कारण 
कितें? 

(रमाकांत लजिल्लेभशेन करता) 

इ. तारी 


भुमिका 
राऊत 


इ. तारी 
भूमिका 


नटेश 


इ. तारी 


: हांव सांगतां, मीस भूमिका भाटीकार, तुकां कोणाची सोयरीक 


आयिल्ली ती खबर आसा? 


: म्हणजे? 
: म्हजी सोयरीक नाकारली ते चलयेक म्हाका मेळपाचे 


आसले. 


: भूमिका, आतां तरी तुवें तुजो सोपूत खरो करचोच पडटलो. 
: (अजापान) म्हणजे तेंवूय तुमी आयकलें? कशें? (मागीर 


ताच्या लक्षांत येता. रमाकांतांन तांकां सांगलां आसतलें) आं. 
(भूमिका लजता) 


: भूमिकाक पळयल्यार दिसता, तें आतां म्हजो नाटक्याचो 


सांगात सोडून सबइन्स्पेक्टरीण जाबपाचीं सपनां पळयता. तुमी 
आपले परीन संधानां जुळयलीं. आतां सगळो शीत-रोस एक 
जालो. आतां हांव पत्रावळ जावन एकलोच बंदखणींत पडटासो 
दिसता. 


: ना. दर एकल्यान केल्ल्या कर्माची ख्यास्त भोगचीच पडटली. 


भूमिकाक लेगीत. ख्यास्तींत सूट मेळोबन दिवपाचो आमी 
यत्न करतले. पूण तुमकां एक गजाल म्हाका सांगपाक 
जाय. पुलीस इन्स्पेक्टर ह्या नात्यान न्हय पूण नाटकांचो एक 
शौकीन ह्या नात्यान. नाटकां आमकां सगळ्यांकूच आवडटा. 
आमच्या पूर्वजांनी पोटाक चिमटो घेवन नाटकां केल्यांत, पूण 
नाट्यकलेची शान राखून दवरल्या. तुमच्या असल्या नश्ट्या 
करण्यांनी ते परंपरेक लाशें लावं नाकात. तातोबा वेलींगकार, 
अलका वेलींगकार, सुर्या वाघ, काशिनाथ शिरोडकार, 
विश्‍वनाथ नायक, कृष्णा लक्ष्मण मोयो ह्या सगळ्या नटवर्यांनी 
खूब सोसलां. पूण कलेचो असो दुरूपयोग करून समाजाचेर 
सूड घेवपाचें तांच्या केन्ना मनांतूय आयलें ना. (नटेश आनी 
भूमिकाक) तुमच्या दोगां फाटल्यान आमी चार जाणांची शक्त 

नटेश 


इ. तारी 
नटेश 
इ. तारी 
नटेश 
इ. तारी 


रावत 
भूमिका 


इ. तारी 


नटेश 


लायली. इतलेच खातीर - तुमच्या हातसून कांय वायट घडचें 
न्हय आनी गोंयचे उजळ नाट्यपरंपरेक नखलामी जावंची 
न्हय. 


: एक गजाल हांवूय तुमकां सांगूंक सोदतां, एक नाट्यकलाकार 


म्हणून न्हय पूण गोंयचो एक नागरीक म्हणून. तुमच्या ह्या 
वावराखातीर तुमकां फुडल्या एकोणीस डिसेंबराक गोंयच्या 
मुख्यमंत्र्यांकडल्यान पदकां मेळटलींच पूण गोंयचे पुलीस 
गुन्यांवराकार धरूक शकतात हें चार्लस शोभराजासकट 
सगळ्या संवसाराक कळटलें. 


: (धपकायत) नटेश नार्वेकार, तुर्वे पुलिसेचीं खूब फकाणां 


मारल्यांत. पूण लक्षांत दवर, तुकां भायर दबरपाचो काय भितर 
हें आतां आमच्या हातांत आसा. 


: सर, तें आनी सांगपाक जाय? 
: मागीर म्हाका एक सांग, तूं आसा तसो परत नाट्यशाळेत 


बतलो काय अशींच तड्डकां करीत भोंबतलो? 


: ना सर, पयलीं तुमच्या पांयार घालून घेतां आनी मागीर सराच्या 


पायार. 


: आनी भूमिका तू? 
: भूमिकान परत नाट्यशाळेंत वचप म्हाका आवडटलें. 
: सर, हांवूय तेंच करपी. पयलीं तुमच्या पांयार आनी मागीर 


सराच्या पायार. 
(भूमिका आनी नटेश इ. तारीचे पांय धरतात. तो तांकां 


उठयता.) 


: शे, शे... तुमी कलाकार. आमच्या पांयार घालून घेवं नाकात. 


रंगदेवतेच्या पांयार घालून घेयात. 


: सर, तेखातीर तुमचो सगळ्यांचो आशिर्वाद आनी सांगात 


जाय. 

(भूमिका, नटेश गावपाक लागतात. रमाकांतूय आपणालो 
आवाज भरशिता. मागीर विठोबा आनी निमाणेकडेन इ. तारीय 


तांचेबराबर गावन नाचपाक लागता.) 


मंगळ शनी चंद्र सुर्या 
सगळे गेले वक्री 

कशी रंगली देवा धनयां 
तिरंगी चक्राचक्री ।। 


मोग निश्ठा ओंपून घडची 
रंगभुमीची चाकरी 

आपली गोड मानून घेवची 
कश्ट नितिची भाकरी ।। 

नाट्यकला ह्याच विशयाचेर हें नाटक रचलां. एखाद्रो नट जेन्ना कोणाचोय जशाक 
तसो अभिनय करता जाल्यार ताणे हीच कला वापरून दुसर्‍यांक फटोवापचो, 
तङ्डकां करपाचो, नाडपाचो, लुटपाचो वावर केलो जाल्यार? हीच कल्पना ताणून 
ताचेर नाटकाचीं सगळीं पुटां चडोवन नाटक घडयलां. 

संगीत ही ह्या नाटकाची जमेची बाजू. रंगमाचयेवयलें हें एक हलकें-फुलकें नाटक. 
कोंकणी रंगमाचयेर उत्सवी नाटकाची परंपरा सुरू जाली, त्या आरंभाच्या काळांतलें 
हें पयलें नाटक. 

